

964288611
0973135779
monorahgushoes@gmail.com
www.monorahgushoes.com

MANA
GO TO THE NEXT MILE

GST : 37AQC06017912K
CIN : U15299AP0320171644
ISO 9001:2015

MANA SHOES FACTORY OUTLET
Flat 75% Discount on MRP
Starting Price @ 150/-

Black
Factory Rate 150/-
MRP 500/-

White
Factory Rate 150/-
MRP 500/-

Yellow
Factory Rate 150/-
MRP 500/-

White
Factory Rate 150/-
MRP 500/-

Starting Price @ 235/-

Low Adult
Factory Rate 235/-
MRP 770/-

Medium Adult
Factory Rate 235/-
MRP 770/-

High Adult
Factory Rate 235/-
MRP 770/-

As a manufacturer,
we make all qualities &
models of School Shoes &
Safety shoes as per
customer requirement!

Address: (Plot No. 1, Behind Sri Indira Temple, International - Hyderabad, TS)
Ring Road - No. 28, HFC, Patancheru, Hyderabad, TS

తెలుగు దిన పత్రిక

PEN POWER TELUGU DAILY

ప్రశ్నించడం మన హక్కు

OMNI gigoles
Hospitals
WOMEN & CHILDREN'S HOSPITAL

HOSPITAL
NIGHT OR DAY
TIMELY ACCURATE
24/7 EMERGENCY CARE & SERVICES
8008 804 323 7350 708 915

Call Center 0891 6906 666 0891 6916 916
Our Email id: info.vizag@omnihospitals.in
Wizlab Main Road, Bannagur, Opp Lions Club, Visakhapatnam - 530002

సంపుటి : 11 సంచిక : 246 పేజీలు : 12 సంపాదకులు : జి.ఎ.రావు (ఆనంద్ గంటూడ) ప్రచురణ : విశాఖపట్నం మంగళవారం 13 మే 2025 వేల : 5/-రూ॥

VOLUME :11 ISSUE : 246 PAGES : 12 EDITOR : G. A. RAO (ANAND GANTYADA) PUBLISHED : VISAKHAPATNAM TUE 13 MAY 2025 PRICE : 5/- RS

Simultaneously Published form Visakhapatnam, Kakinada, Circulated by Srikakulam,Vizianagaram, Eluru,Vijayawada,Guntur, Prakasam,Nelloru,Chittur,YSR Kadapa, Kurnool, Anantapur

మన మహిళల సిందూరం తుడిచివేసిన వారికి బుద్ధి చెప్పడానికి 'ఆపరేషన్ సిందూర్'

- ఢిల్లీలో ప్రధాని మోదీ జాతిన ఉద్దేశించి ప్రసంగం
- పహల్గామ్ దాడి, తదనంతర పరిణామాలపై వివరణ
- ఆపరేషన్ సిందూర్ తర్వాత తొలిసారి మీడియా ముందుకు వచ్చిన ప్రధాని

పెన్ పవర్ డెస్క్:పహల్గామ్ ఉగ్రదాడి అనంతరం ఆపరేషన్ సిందూర్ నిర్వహించి పాకిస్తాన్ ను భారత్ చావుచెప్పి కొట్టిన తర్వాత ప్రధాని నరేంద్ర మోదీ మీడియా ముందుకు వచ్చారు. ఢిల్లీలో యావత్ భారతావనిని ఉద్దేశించి ప్రసంగించారు. పహల్గామ్ లో ఉగ్రవాదులు మతం పేరు అడిగి మరీ కుటుంబ సభ్యుల ముందే కాల్చి చంపారని వెల్లడించారు. ఈ భయనక ఉగ్రదాడితో

వివరాలు 2లో..

శాంతియుత సమాజానికి బాటలు వేద్దాం

- ఏపీ సీఎం చంద్రబాబు పిలుపు
- బుద్ధ జయంతి శుభాకాంక్షలు తెలిపిన సీఎం

పెన్ పవర్ డెస్క్:శాంతియుత సమాజానికి వేద్దామని ముఖ్యమంత్రి బాటలు చంద్రబాబు నాయుడు పిలుపునిచ్చారు. ఎంతో పవిత్రంగా బుద్ధ పూర్ణిమను జరుపుకుంటున్న వారందరికీ బుద్ధ జయంతి శుభాకాంక్షలు తెలిపారు. సంఘం శరణం గచ్చామి అన్న బుద్ధ భగవానుడి సూక్తి నుండే తెలుగుదేశం సిద్ధాంతం ‘సమాజమే దేవాలయం, ప్రజలే దేవుళ్ళు’ వచ్చిందన్నారు. ధర్మ మార్గంలో మనం నడుస్తూ, ఈ సమాజాన్ని నడిపించా లన్న బుద్ధ దేవుని బోధన స్ఫూర్తిని అందుకుందామని సీఎం ట్వీట్ చేశారు. కర్ణాటక మాజీ మంత్రికి నివాళి




కర్ణాటక మాజీ మంత్రి ఎం రఘుపతి 85వ జయంతి సందర్భంగా ఆయనకు సీఎం చంద్రబాబు ఘనంగా నివాళులర్పించారు. ఈ మేరకు ట్వీట్టర్లో ఒక పోస్ట్ చేశారు. విద్యార్థి నాయకుడిగా రాజకీయ

జీవితం ప్రారంభించిన రఘుపతి అంచెలంచెలుగా ఎదిగి ప్రజా క్షేత్రంలో చెరగని ముద్ర వేశారని కొని యాడారు. పేద ప్రజలకు ఆయన చేసిన సేవలు చిరస్మరణీయమన్నారు.

పాకిస్తాన్ లో భూకంపం

- పాకిస్తాన్ లో సోమవారం మధ్యాహ్నం భూకంపం
- లక్షల్లోపై 4.6గా తీవ్రత నమోదు
- గత మూడు రోజుల్లో ఇది మూడో భూకంపం
- శనివారం 5.7, 4.0 తీవ్రతతో రెండు భూకంపాలు
- భారత, యురేషియా ఫలకాల సరిహద్దులో పాక్ ఉండటమే కారణం

పెన్ పవర్ డెస్క్:పొరుగు దేశం పాకిస్తాన్ లో మరోసారి భూమి కంపించి ది. సోమవారం మధ్యాహ్నం భారత కాలమానం ప్రకారం 1:26 గంటలకు పాకిస్తాన్ లో భూకంపం సంభవించినట్లు నేషనల్ సెంటర్



కరెంట్ ఛార్జీల పెంపుపై మంత్రి గొట్టిపాటి రఘు కుమార్ కీలక ప్రకటన



పెన్ పవర్ డెస్క్:ఏపీలో కరెంట్ ఛార్జీలు పెంచుతున్నట్లు గత కొన్ని రోజులుగా ప్రచారం జరుగుతోంది. దీంతో గృహ వినియోగదారులు ఆందోళన చెందుతున్న విషయం తెలిసిందే. ఇప్పటికే ఇళ్లకు వస్తున్న కరెంట్ బిల్లులు భయపెడుతున్నాయని, మరోసారి ధరలు పెంచితే ఎలాగంటూ వారు ఆవేదన వ్యక్తం చేస్తున్నారు. ఈ క్రమంలో తాజాగా మంత్రి గొట్టిపాటి రవి కుమార్ విద్యుత్ ఛార్జీలు పెంచుతున్నట్లు జరుగుతున్న ప్రచారంపై స్పందించారు. ఈ మేరకు ఆయన కరెంట్ ఛార్జీల పెంపుపై కీలక ప్రకటన చేశారు. ఎట్టిపరిస్థితుల్లో విద్యుత్ ఛార్జీలు పెంచమని స్పష్టం చేశారు. భవిష్యత్తులో కూడా ఛార్జీలను పెంచే ఆలోచన తమ ప్రభుత్వానికి లేదన్నారు. కావాలనే

వివరాలు 2లో..

ముగిసిన భారత్, పాకిస్తాన్ డిజిఎంఓల హాట్ లైన్ సంగ్రహింపులు

- డైరెక్టర్ జనరల్స్ ఆఫ్ మిలిటరీ ఆపరేషన్స్ (డీజిఎంఓ) స్థాయి భేటీ
- హాట్ లైన్ ద్వారా మాట్లాడుకున్న రాజీవ్ ఘాయ్, కాశివ్ చౌదరి
- చర్చల్లో ప్రస్తావనకు వచ్చిన అంశాలపై ఉత్తరం!

పెన్ పవర్ డెస్క్:భారత్, పాకిస్తాన్ దేశాల డైరెక్టర్ జనరల్స్ ఆఫ్ మి లిటరీ ఆపరేషన్స్ (డీజిఎంఓలు) మధ్య నేడు చర్చలు జరిగాయి. హాట్ లైన్ ద్వారా భారత డీజిఎంఓ రెహ్మానోద్దీన్ జనరల్ రాజీవ్ ఘాయ్, పాకిస్తాన్ డీజిఎంఓ మేజర్ జనరల్ కాశివ్ చౌదరి సంభాషించారు. సైనిక కార్యకలాపాలకు సంబంధించిన కీలక బాధ్యతలు నిర్వహించే ఈ ఉన్నతాధికారుల మధ్య తొలి దశ సంగ్రహింపులు సాయంత్రం ముగిసాయి.వాస్తవానికి మధ్యాహ్నం 12 గంటలకు జరగాల్సిన చర్చలు,

వివరాలు 2లో..

పోలీస్ ఐచారణకు హాజరైన మాజీ ఎమ్మెల్యే తోపుదుర్తి

పెన్ పవర్ డెస్క్:ఆంగ్లప్రదేశ్ మాజీ ముఖ్యమంత్రి వైఎస్ జగన్ పాపిరెడ్డిపల్లె పర్యటన సందర్భంగా వైసీపీ కార్యకర్తలు రెచ్చిపోయిన సంగతి తెలిసిందే. కొంతమంది కార్యకర్తలు పోలీసులపైకి రాళ్లు రువ్వారు. దీనిపై కేసు నమోదు చేసిన పోలీసులు తాజాగా ఆ పార్టీ మాజీ ఎమ్మెల్యే తోపుదుర్తి ప్రకాశ్ రెడ్డిని విచారణకు పిలిచారు. పాపిరెడ్డిపల్లెలో జగన్ హెలికాప్టర్ ల్యాండ్ చేసిన తర్వాత పలువురు కార్యకర్తలు, అభిమానులు దూసుకొచ్చారు. ఈ సందర్భంగా జగన్ భద్రతపై తాము చేసిన



ఖైరతాబాద్ ఆర్టివి ఆఫీసులో నాగార్జున సందడి

- డైవింగ్ లైసెన్స్ పునరుద్ధరణ ప్రక్రియ కోసం రాక
- అవసరమైన ఫోటో, సంతకం సమర్పించిన నాగార్జున
- కార్యాలయ సిబ్బందితో సరదాగా సెల్ఫీలు

పెన్ పవర్ డెస్క్: ప్రముఖ సినీ నటుడు అక్కినేని నా గార్జున సోమవారం హైదరాబాద్ లోని ఖైరతాబాద్ రవాణా శాఖ (ఆర్టివి) కార్యాలయాన్ని సందర్శించారు. తన డైవింగ్ లైసెన్స్ గడువు ముగియడంతో, దానిని పునరుద్ధరించుకునేందుకు వ్యక్తిగతంగా ఆర్టివి కార్యాలయానికి



వివరాలు 2లో..

ఏపీపీఎస్సీ స్కాంంలో గొతమ్ సవాంగ్ హస్తం ఉంటు: నీలాయపాలెం ఐజయ్ కుమార్ సంచలన ఆరోపణలు



పెన్ పవర్ డెస్క్:ఆంగ్లప్రదేశ్ పబ్లిక్ సర్వీస్ కమిషన్ (ఏపీపీఎస్సీ)లో భారీ కుంభకోణం జరిగిందని, ఇందులో తాడేపల్లిలోని కీలక వ్యక్తులతో పాటు అప్పటి చైర్మన్ గౌతమ్ సవాంగ్ పాత్ర కూడా ఉందని బయోడ్రెప్పల్లో బీర్లు చైర్మన్, టీడీపీ నేత నీలాయపాలెం విజయ్ కుమార్ తీవ్ర ఆరోపణలు చేశారు. నేడు మంగళగిరిలోని తెలుగుదేశం పార్టీ కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడుతూ, గౌతమ్ సవాంగ్ స్వచ్ఛంద పదవీ విరమణ (వీఆర్ఎస్) వెనుక అనేక అనుమానాలున్నాయని అన్నారు.ఈ సందర్భంగా విజయ్ కుమార్ మాట్లాడుతూ, “జగన్ నియమించిన గౌతమ్ సవాంగ్ నిజంగా తప్పు చేయకపోతే, ఇంకా మూడేళ్ల సర్వీసు ఉండగానే ఎందుకు వీఆర్ఎస్ తీసుకుని పారిపోయాలో

వివరాలు 2లో..

- ఏపీపీఎస్సీ కుంభకోణంలో సవాంగ్, తాడేపల్లి పెద్దల పాత్ర ఉందని ఆరోపణలు
- కోర్టును తప్పుదారి పట్టించారని వెల్లడి
- సవాంగ్, పీఎస్ఆర్ ఆంజనేయులు శిక్షార్థులన్న నీలాయపాలెం విజయ్ కుమార్
- విచారణ జరిపించాలని స్పష్టీకరణ

జైపూర్ క్రికెట్ స్టేడియానికి మరోసారి బాంబు బెదిరింపులు

- మూడు రోజుల వ్యవధిలో స్టేడియానికి రెండోసారి బెదిరింపులు
- స్క్వార్ట్, కౌన్సిల్ అధికారిక ఈమెయిల్ ఐడికి బెదిరింపు మెయిల్
- బాంబ్ స్వాస్థ్, డాక్ స్వాస్థ్ సాయంతో పోలీసుల తనిఖీలు
- సోదాల్లో ఎలాంటి పేలుడు పదార్థాలు లభించకపోవడంతో ఊపిరిపీల్చుకున్న అధికారులు
- ఈ నెల 9న కూడా ఇదే మార్ది బెదిరింపు మెయిల్



పెన్ పవర్ డెస్క్:దాయాది పాకిస్తాన్ తో ఉద్రిక్తత వేళ దేశంలో వరుస బాంబు బెదిరింపులు ఆందోళన కలిగిస్తున్నాయి. పలు విమానాలను, ఎయిర్పోర్టులను, క్రికెట్ స్టేడియాలు పేల్చే ప్రామంటూ గుర్తు తెలియని వ్యక్తులు బెదిరింపులకు పాల్పడుతున్నారు. తాజాగా

వివరాలు 2లో..





మాట మీద నిలబడుతుందా?

ఇండియా - పాక్ ల మధ్య చర్చలు జరగనున్నాయి. రెండు దేశాల దేశాల సైనిక కార్యకలాపాల డైరెక్టర్ జనరల్ మధ్య చర్చలు ప్రారంభం కానున్నాయి. హోట్ లైన్ మధ్య ఇరుదేశాలకు చెందిన సైనికాధికారులు మధ్యాహ్నం పన్నెండు గంటలకు చర్చించనున్నారు. అయితే పాక్ ను ఎంత వరకూ నమ్మొచ్చున్నదే ఇప్పుడు జరుగుతున్న చర్చ. ఎందుకంటే గత కొన్ని దశాబ్దాలుగా పాక్ వంకరబుద్ధి గురించి అందరికీ తెలిసిందే. అంతర్జాతీయ సమాజం కూడా పాక్ కుటిల బుద్ధిని తెలిసి కూడా దుష్టుడికి దూరంగా ఉండాలని మౌనంగా ఉంటోంది. అయితే పాక్ తో చర్చలు అంటే శాంతి కోసమే అయినా అది ఎంత మేరకు మాట మీద నిలబడుతుందన్నది మాత్రం అనుమానమేనంటున్నారు.

ఉగ్రవాదులను అప్పగిస్తుందా?

ఎందుకంటే గత అనుభవాలు మనకు అనేక విషయాలు నేర్పాయి. అనేక సార్లు పాక్ దిగివచ్చినట్లు కనిపించినట్లు నటించి తిరిగి ఉగ్రవాదులతో భారత్ పై దాడులు చేయిస్తూనే ఉంది. ఉగ్రవాదాన్ని పెంచి పోషిస్తున్న పాక్ ఈ చర్చల్లో ముఖ్యంగా ఉగ్రవాదులను తమకు అప్పగించాలన్న డిమాండ్ ను పెట్టనుంది. అయితే పాక్ మాత్రం అందుకు ఎంత మాత్రం సుముఖత వ్యక్తం చేయదన్నది అందరికీ తెలుసు. తమ ఆర్థిక పరిస్థితి దృష్ట్యా పాక్ వెనక్కు తగ్గింది కానీ లేకుంటే ఎవరి రాయబారాలకు తలోగ్గే ఘటం కాదన్నది కూడా అందరికీ తెలుసు. అందుకే ఉగ్రవాదులను అప్పగించాలన్న భారత్ డిమాండ్ ను మాత్రం పాక్ తలూపినట్లే ఊపి తిరిగి మామూలు పరిస్థితికి చేరుకుంటుందన్నది విశ్లేషకులు సయితం అభిప్రాయపడుతున్నారు.

బెదిరింపులతోనే...

యుద్ధాన్ని ఎవరూ కోరుకోరు. భారత్ కూడా యుద్ధం జరిపితే పై చేయి అవ్వొచ్చేమో కాని ఆర్థికంగా నష్టం కూడా భారత్ కు అంతే స్థాయిలో ఉంటుందన్నది ఆర్థిక నిపుణుల అంచనా. పాక్ ను బెదిరింపులతో లొంగదీసుకోవడమే మంచిదని పలువురు సూచిస్తున్నారు. అయితే బెదిరింపులకు లొంగే దేశం పాక్ కాదన్నది కూడా అందరికీ తెలుసు. యుద్ధం అనివార్యమయితే తప్ప అదిఆఖరి అస్త్రంగానే చూడాలని పలువురు అభిప్రాయపడుతున్నారు. ఈ దశలో పాక్ కూడా సింధూ జలాల విషయంలో తమకు అనుకూలంగా వ్యహరించాలని కోరనుంది. కానీ భారత్ మాత్రం ఇప్పటికే దానిపై పునరాలోచన చేసే ప్రసక్తి లేదని తెలిపింది. మరి నేడు జరిగే చర్చలు ఏ రకంగా ముందుకు వెళతాయన్నది మాత్రం సందేహమే అయినప్పటికీ.. యుద్ధం శాశ్వత పరిష్కారం కాదు.. చర్చల ద్వారానే సమస్యలను పరిష్కరించుకోవాలి కనుక వాటిని కొనసాగించాల్సిందే.

మన మహిళల సిందూరం తుడిచివేసిన వారికి బుద్ధి చెప్పడానికే ‘ఆపరేషన్ సిందూర్’

- **మొదటి పేజీ తరువాయి**

దేశమంతా నిమ్రోహియిందని, ఈ ఉగ్రవాదులపై ప్రతి హృదయం ప్రతీకార జ్వాలలతో రగిలిపోయిందని అన్నారు. “ప్రజలు, రాజకీయ పార్టీలు, అన్ని వర్గాల వారు ఒక్కతాటిపైకి వచ్చి ఉగ్రవాదానికి వ్యతిరేకంగా నిలబడ్డారు. భారతీయ మహిళల నుదుటిపై సిందూరం తుడిచివేసిన వారికి ఎలాంటి బుద్ధి చెప్పాలో...

అదే ఆపరేషన్ సిందూర్. గత నాలుగు రోజులుగా భారత సైన్యం పోరాట సామర్థ్యాన్ని చూస్తున్నాం. ఉగ్రవాదులు కలలో కూడా ఊహించనంత దారుణంగా భారత్ దెబ్బతీసింది. ఉగ్రవాద శిబిరాలపై భారత్ క్షిపణులు, డ్రోన్లతో కచ్చితత్వంతో దాడులు చేశాయి. బహవల్ పూర్, మురిద్నీ వంటి తీవ్రవాద స్థావరాలపై దాడి చేయడం ద్వారా భారత్ బీభత్సం సృష్టించింది.

ఈ సందర్భంగా మనదేశం అసమాన వీరత్వాన్ని ప్రదర్శించింది. మన నిఘా వర్గాల సామర్థ్యం, శాస్త్రసాంకేతిక సత్తా వింటునేది దేశం మొత్తానికి తెలిసింది. సైన్యం సాహసం, పరాక్రమాన్ని దేశం మొత్తం చూసింది. భారత రక్షణ దళాలు చూపిన ధైర్య సాహసాలు దేశానికి తలమానికంగా నిలుస్తాయి” అని కొనియాడారు.

పాకిస్తాన్ లో భూకంపం

- **మొదటి పేజీ తరువాయి**

ఫర్ సిస్కేలజీ వెల్లడించింది. రిక్టర్ స్కేలుపై దీని తీవ్రత 4.6గా నమోదైనట్లు తెలిపింది. తాజా భూకంపం వల్ల ఆస్తి లేదా ప్రాణ నష్టం జరిగినట్లు ఎటువంటి నివేదికలు అందలేదని అధికారులు పేర్కొన్నారు. గత మూడు రోజుల్లో పాకిస్తాన్ లో భూమి కంపించడం ఇది మూడోసారి కావడం గమనార్హం. శనివారం కూడా పాకిస్తాన్ లో రెండుసార్లు భూకంపాలు సంభవించాయి. శనివారం ఉదయం 5.7 తీవ్రతతో శక్తివంతమైన భూకంపం రాగా, ఆ తర్వాత కొన్ని గంటల వ్యవధిలోనే 4.0 తీవ్రతతో మరోసారి భూమి కంపించినట్లు రాయటర్న్ వార్తా సంస్థ నివేదించింది. భూ ఉపరితలానికి సమీపంలో (తక్కువ లోతులో) సంభవించే భూకంపాలు సాధారణంగా ఎక్కువ ప్రమాదకరమని భూగర్భ శాస్త్ర నిపుణులు హెచ్చరిస్తున్నారు. ఇటువంటి

భూకంపాల వల్ల భూమి తీవ్రంగా కంపిస్తుందని, తద్వారా నష్టం ఎక్కువగా ఉండే అవకాశం ఉందని వారు విశ్లేషిస్తున్నారు. శనివారం సంభవించిన భూకంపాలు ఈ కోవకు చెందినవేనని భావిస్తున్నారు. భౌగోళికంగా పాకిస్తాన్ అత్యంత క్రియాశీలకమైన ప్రాంతంలో ఉంది. భారత, యురేషియా టెక్టోనిక్ ఫలకాల సరిహద్దు సమీపంలో ఈ దేశం విస్తరించి ఉండటంతో తరచుగా భూకంపాలు సంభవిస్తుంటాయి. ప్రపంచంలోనే అత్యధిక భూకంప ప్రభావిత ప్రాంతాలలో పాకిస్తాన్ ఒకటి. ముఖ్యంగా దేశంలోని బలూచిస్తాన్, ఖైబర్ పఖ్తున్ఖ్వా, గిల్గిత్-బల్తిస్తాన్ వంటి ప్రావిన్సులు ప్రధాన భూకంప రేఖల (ఫాల్ట్ లైన్స్) వెంబడి ఉండటంతో భూప్రకంపనల ముప్పు ఎల్లప్పుడూ అధికంగానే ఉంటుంది.

ఏపీపీఎస్సీ స్కాంల్లో గొతమ్ సవాంగ్ హస్తం ఉంటి: నీలాయపాలెం ఐజయ్ కుమార్ సంచలన ఆరోపణలు

- **మొదటి పేజీ తరువాయి**

సమాధానం చెప్పాలి” అని ప్రశ్నించారు. ఏపీపీఎస్సీ చైర్మన్ ను తొలగించడం అత్యంత కష్టమైన ప్రక్రియ అని, నుట్టింకోర్డు, పార్లమెంటు, కమిటీ వంటి అనేక దశలు దాటాల్సి ఉంటుందని గుర్తుచేశారు. అలాంటిది, సవాంగ్ తనంతట తానుగా పదవి వదిలి వెళ్లడం వెనుక కుంభకోణంలో ఆయన పాత్ర ఉందనే అనుమానాలు బలపడుతున్నాయని అన్నారు.2018లో టీడీపీ హయాంలో విడుదలైన గ్రూప్-1 నోటిఫికేషన్ కు సంబంధించిన పరీక్షలను వైసీపీ ప్రభుత్వం నిర్వహించిందని, అయితే మూల్యాంకన ప్రక్రియలో భారీ అవకతవకలు జరిగాయని విజయ్ కుమార్ ఆరోపించారు. “అత్యంత గోప్యంగా, అర్హులైన వారితో చేయించాల్సిన పేపర్ల మూల్యాంకనాన్ని అప్పటి సెక్రటరీ పీఎస్ఆర్ అంజనేయులు, చైర్మన్ గౌతమ్ సవాంగ్ లకు కలిసి తమ అనుయాయులకు చెందిన ‘కామ్ సైన్’ అనే సంస్థకు అప్పగించారు. వర్క్ ప్రమ్ హెమామ్ పద్ధతిలో, ఎలాంటి అర్హత లేని వారితో డిజిటల్ గా మూల్యాంకనం చేయించారు” అని విమర్శించారు.ఈ ఆక్రమాలపై అభ్యర్థులు న్యాయస్థానాన్ని ఆశ్రయించగా, కోర్టు జోక్యం చేసుకుని మ్యూస్టువెల్ గా మూల్యాంకనం చేయాలని ఆదేశించిందని విజయ్ కుమార్ తెలిపారు. అయితే, కోర్టు ఆదేశాలను సైతం పక్కనపెట్టి, రెండోసారి విజయవాడ-గుంటూరు మధ్య ఉన్న హోయిల్వాండ్ రిసార్టులో రహస్యంగా మూల్యాంకన కార్యక్రమం చేపట్టారని ఆరోపించారు. “ప్రాఫెసర్లు దిద్దాల్సిన పేపర్లను ఆలో డ్రెవర్ల

భార్యలు, వెల్లర్లు, వంటవాళ్లు, చండిపిల్లల తల్లులతో దిద్దించారు. ఇది అత్యంత దారుణం” అని అన్నారు. ఈ రెండో మూల్యాంకనం గురించి సవాంగ్, అంజనేయులు కోర్టుకు పచ్చి అబద్ధాలు చెప్పారని, హోయిల్వాండ్ లో అసలు మూల్యాంకనమే జరగలేదని బుకాయించారని ఆరోపించారు. అయితే, అభ్యర్థులు ఫుడ్ బిల్లులు, సెక్యూరిటీ బిల్లులు వంటి ఆధారాలను కోర్టుకు సమర్పించారని తెలిపారు. రెండోసారి దిద్దిన పైక్షను సవాంగ్ దాచిపెట్టారని కూడా విజయ్ కుమార్ ఆరోపించారు. ఈ మొత్తం వ్యవహారంలో పీఎస్ఆర్ అంజనేయులు, కామ్ సైన్ చైర్మన్ మధుపై నా కేసులు నమోదయ్యాయని గుర్తుచేశారు. టీడీపీ హయాంలో నియమితులైన ప్రొఫెసర్ ఉదయ్ భాస్కర్ ను ఛాంబర్ లోకి కూడా రానివ్వకుండా అవమానించారని, కక్ష సాధింపు చర్యలకు పాల్పడ్డారని విమర్శించారు. మధ్యం కుంభకోణంలో సీబీఐ దర్యాప్తులో నిజాలు వెలుగులోకి వచ్చినట్లే, ఏపీపీఎస్సీ కుంభకోణంపై కూడా సమగ్ర విచారణ జరిపి, గౌతమ్ సవాంగ్, పీఎస్ఆర్ అంజనేయుల పాత్రను తేల్చాలని, వారిని శిక్షించాలని విజయ్ కుమార్ డిమాండ్ చేశారు. కోట్ల రూపాయల ప్రజాధనాన్ని జీతభత్యాల రూపంలో తీసుకుంటున్న ఏపీపీఎస్సీ సభ్యులు ఇంత పెద్ద కుంభకోణం జరుగుతుంటే ఏం చేశారని ఆయన ప్రశ్నించారు. ఈ కుంభకోణం వెనుక పవరన్నారో, కోర్టును ఎందుకు తప్పుదోవ పట్టించారో నిగ్గు తేల్చాలని ఆయన ప్రభుత్వాన్ని కోరారు.

జైపూర్ క్రికెట్ స్టేడియానికి మరోసారి బాంబు బెదిరింపులు

- **మొదటి పేజీ తరువాయి**

సవాయ్ మాన్ సింగ్ క్రికెట్ స్టేడియానికి మరోసారి బాంబు బెదిరింపులు వచ్చాయి.స్టేడియానికి ఈరోజు బాంబు బెదిరింపులు వచ్చినట్లు అదనపు ఎస్సీ లలిత్ శర్మ వెల్లడించారు. స్పోర్ట్స్ కౌన్సిల్ అధికారిక ఈమెయిల్ ఐడీకి ఈ బెదిరింపు మెయిల్ వచ్చినట్లు ఆయన చెప్పారు. ఈమెయిల్ తో అప్రమత్తమైన పోలీసులు వెంటనే అక్కడికి చేరుకొని స్టేడియాన్ని ఖాళీ చేయించారు. బాంబ్ స్పాట్స్, దాగ్ స్పాట్స్ సాయంతో క్షుణ్ణంగా సోదాని నిర్వహించారు. అయితే, ఈ తనిఖీల్లో ఎలాంటి పేలుడు పదార్థాలు, అసమానాస్పద వస్తువులు లభించలేదు. ఈ ఘటనపై కేసు నమోదు చేసి

దర్యాప్తు చేపట్టినట్లు ఎస్సీ లలిత్ శర్మ తెలిపారు. కాగా, మూడు రోజుల వ్యవధిలో స్టేడియానికి బాంబు బెదిరింపులు రావడం ఇది రెండోసారి. మే 9న కూడా జైపూర్ స్టేడియానికి ఇలాంటి బెదిరింపులే వచ్చిన విషయం తెలిసిందే. ఆపరేషన్ సిందూర్ ను ప్రస్తావిస్తూ ఈమెయిల్ పంపారు. స్టేడియంలో పేలుడు జరగవచ్చని హెచ్చరించారు. వీలైనంత వరకూ ప్రతి ఒక్కరినీ రక్షించుకోండి అంటూ దుండగులు ఆ మెయిల్ లో పేర్కొన్నారు. బెదిరింపు మెయిల్ తో అప్రమత్తమైన అధికారులు దర్యాప్తు చేపట్టారు. అంతకుముందు కోల్ కతాలోని ఈడెన్ గార్డెన్ కు కూడా ఇలాంటి బెదిరింపులే వచ్చిన సంగతి తెలిసిందే.

యుద్ధం అంటే రొమాంటిక్ కాదు

పెన్ పవర్ డెస్క్:భారత్, పాకిస్తాన్ మధ్య ఉద్రిక్తతల నేపథ్యంలో కాల్పుల విరమణ ఒప్పందంపై కొందరు ప్రశ్నలు లేవనెత్తుతున్న తరుణంలో, భారత సైన్యం మాజీ అధిపతి జనరల్ మనోజ్ నరవణి కీలక వ్యాఖ్యలు చేశారు. యుద్ధమంటే రొమాంటిక్ వ్యవహారం కాదని, అదొక బాటోవ్ డి సినిమా అనలే కాదని ఆయన స్పష్టం చేశారు. ఘర్షణ వాతావరణానికి స్వస్తి పలికి, దౌత్య మార్గాల ద్వారా సమస్యల పరిష్కారానికి ప్రాధాన్యత ఇవ్వాలని సూచించారు. పుణెలో ఇన్స్టిట్యూట్ ఆఫ్ కాన్స్ అకాంటెంట్స్ ఆఫ్ ఇండియా నిర్వహించిన ఒక కార్యక్రమంలో జనరల్ నరవణి ప్రసంగించారు. ఈ సందర్భంగా ఆయన మాట్లాడుతూ, “యుద్ధం లేదా హింస అనేవి మనం ఆశ్రయించాల్సిన చివరి మార్గాలు కావాలి. అందుకే మన ప్రధానమంత్రి ‘ఇది యుద్ధాల యుగం కాదు’ అని అన్నారు. అవివేకాలైన కొందరు మనపై యుద్ధాన్ని రుద్ది, మనం దానిని ప్రోత్సహించకూడదు” అని పేర్కొన్నారు. పూర్తిస్థాయి యుద్ధానికి ఎందుకు వెళ్లడం లేదని కొందరు ప్రశ్నిస్తున్నారని చెబుతూ, “ఒక సైనికుడిగా, ఆదేశాలు వస్తే నేను యుద్ధానికి వెళతాను. కానీ, అది నా మొదటి ఎంపిక కాదు” అని జనరల్ నరవణి తేల్చివెప్పారు. దౌత్యానికి, చర్చల ద్వారా విభేదాలను పరిష్కరించుకోవడానికే తాను ప్రథమ ప్రాధాన్యత ఇస్తానని, సాయుధ పోరాటం వరకు పరిస్థితి రాకుండా

చూడాలని కోరుకుంటానని అన్నారు.సరిహద్దు ప్రాంతాల్లో నివసించే ప్రజలు, ముఖ్యంగా పిల్లలు పడే ఇబ్బందులను ఆయన ప్రస్తావించారు. “పెల్లింగ్ జరిగినప్పుడు, రాత్రిపూట సురక్షిత ప్రాంతాలకు పరుగులు తీయాల్సి రావడం వంటి భయానక దృశ్యాలు చిన్నారుల మనసులపై తీవ్ర ప్రభావం చూపుతాయి. ప్రియమైన వారిని కోల్పోయిన వారి బాధ తరతరాలు వెంటాడుతుంది. పోస్ట్ ట్రామాటిక్ స్ట్రెస్ డిజార్డర్ (పీటీఎస్డి) బారిన పడిన వారు, భయంకరమైన ఘటనలు చూసిన ఇరవై ఏళ్ల తర్వాత కూడా చెమటలతో నిద్రలేచి, మానసిక చికిత్స అవసరమయ్యే పరిస్థితులు ఉంటాయి” అని ఆయన ఆవేదన వ్యక్తం చేశారు.దేశాల మధ్యే కాకుండా, కుటుంబాలు, రాష్ట్రాలు, ప్రాంతాలు, వర్గాల మధ్య కూడా విభేదాలను హింస ద్వారా కాకుండా సామరస్యంగా పరిష్కరించుకోవాలని ఆయన పిలుపునిచ్చారు. “జాతీయ భద్రతలో మనమందరం సమాన భాగస్వాములం. హింస దేనికి సమాధానం కాదు” అని నరవణి ఉద్ఘాటించారు. భారత్, పాకిస్తాన్ లు శనివారం భూమి, ఆకాశం, సముద్ర మార్గాల్లో అన్ని రకాల కాల్పులు, సైనిక చర్యలను నిలిపివేయడానికి ఒక అవగాహనకు వచ్చిన నేపథ్యంలో జనరల్ నరవణి వ్యాఖ్యలు ప్రాధాన్యతను సంతరించుకున్నాయి.

కరెంట్ ఛార్జీల పెంపుపై మంత్రి గొట్టిపాటి రఘు కుమార్ కీలక ప్రకటన

- **మొదటి పేజీ తరువాయి**

కొందరు యాక్సిస్ గ్రూప్ ఫీల్డ్ ఎనర్జీపై అసత్య ప్రచారాలు చేస్తున్నారని ఆగ్రహం వ్యక్తం చేశారు. ఇదంతా తమ ప్రభుత్వంపై బురదజల్లే ప్రయత్నాలని మంత్రి మండిపడ్డారు. ప్రజలకు నాణ్యమైన విద్యుత్ ను అందించేందుకు తాము ప్రయత్నిస్తున్నట్లు చెప్పారు. ఇందులో భాగంగా ప్రకాశం జిల్లాలో రెనీబుల్ ఎనర్జీకి పెద్దపీట వేశామన్నారు. పీక్ అవర్స్ లోనూ రూ. 4.60లకు విద్యుత్ సరఫరా చేసేలా ఒప్పందం కుదిరిందని మంత్రి గొట్టిపాటి తెలిపారు. ప్రజలు తప్పుడు ప్రచారాలను నమ్మనద్దని మంత్రి కోరారు.

పోలీస్ విచారణకు హాజరైన మాజీ ఎమ్మెల్యే తోపుదుర్తి

- **మొదటి పేజీ తరువాయి**

సూచనలను తోపుదుర్తి పెదచెవిన పెట్టారని విమర్శించారు.తోపుదుర్తి మాటలతో రెచ్చిపోయిన కార్యకర్తలు పోలీసులపైకి రాళ్లు రువ్వారు. దీంతో పలువురు పోలీసులకు గాయాలయ్యాయి. వైసీపీ కార్యకర్తలను మాజీ ఎమ్మెల్యే తోపుదుర్తి రెచ్చగొట్టాడని తమ దర్యాప్తులో తేలినట్లు పోలీసులు వివరించారు. దీంతో ఆయనపై కేసు నమోదు చేసి విచారణకు హాజరుకావాలంటూ నోటీసులు పంపించారు. తాజాగా సోమవారం ఉదయం మాజీ ఎమ్మెల్యే తోపుదుర్తి ప్రకాశ్ రెడ్డి శ్రీసత్యసాయి జిల్లా సీకేవల్లి పీఎస్ లో పోలీసుల విచారణకు హాజరయ్యారు.

ముగిసిన భారత్, పాకిస్తాన్ డేజీఎంఓల హాట్ లైన్ సంప్రదింపులు

- **మొదటి పేజీ తరువాయి**

సాయంత్రానికి వాయిదా పడ్డాయి. కాల్పుల విరమణ, ఉద్రిక్తతల తగ్గింపు, పీఓకే తదితర అంశాలపై డిజీఎంఓలు చర్చించి ఉంటారని భావిస్తున్నారు. సాధారణంగా ఇరు దేశాల డిజీఎంఓల మధ్య హాట్ లైన్ ద్వారా లేదా ఇతర ప్రత్యేక మార్గాల ద్వారా సంప్రదింపులు జరుగుతుంటాయి. సరిహద్దుల్లో నెలకొన్న పరిస్థితులు, కాల్పుల విరమణ ఒప్పందాల అమలు, అనుకోని సంఘటనల నివారణ వంటి అంశాలపై ఈ చర్చల్లో ప్రధానంగా రృష్టి సారిస్తారు. ఇరు సైన్యాల మధ్య సమన్వయం, సమాచార మార్పిడికి ఈ వ్యవస్థ అత్యంత కీలకంగా పనిచేస్తుంది.అయితే, నేటి చర్చల్లో ఏయే అంశాలు ప్రస్తావనకు వచ్చాయి, ఏమైనా కీలక నిర్ణయాలు తీసుకున్నారా అనే వివరాలు వెల్లడి కావాల్సి ఉంది. ఇరు దేశాల మధ్య సంబంధాలు, సరిహద్దుల్లో శాంతి స్థాపన దృష్ట్యా డిజీఎంఓ స్థాయి చర్చలకు ఎంతో ప్రాధాన్యత ఉంది.

జిహాద్ మా విధానం.. ఆర్మీ చీఫ్ జిహాద్ జనరల్!..

- **మొదటి పేజీ తరువాయి**

(విశ్వాసం), తంజీమ్(క్రమశిక్షణ) ల స్థానంలో ఇమాన్?(విశ్వాసం), తశ్వా(దైవభక్తి), జిహాద్? ఫి%-%-సరిబిల్లా(దేవుడి పేరు మీద పోరాటం)లను చేర్చినట్లు తెలిపారు. ఇమాన్, తఖ్వా జిహాద్ ఫి- సరిబిల్లా, అంటే విశ్వాసం, భక్తి మరియు దేవుని పేరు మీద పోరాటం అని అర్థం, అని ఆయన అన్నారు. ఒకవైపు కాల్పుల విరమణకు సిద్ధమంటూ ప్రతిపాదన చేసిన పాకిస్తాన్? ఒప్పందం కుదిరిన కొన్ని గంటల్లోనే ఉల్లంఘనకు పాల్పడింది. తాజాగా ఇరు దేశాలకు చెందిన విలిటరీ ఆపరేషన్? డిజీల మధ్య చర్చలు జరగాల్సి ఉన్న రోజునే అక్కడి ఆర్మీ అధికారులు మరోసారి ఇలాంటి రెచ్చగొట్టే వ్యాఖ్యలు చేశారు.

ఖైరతాబాద్ ఆర్టిఏ ఆఫీసులో నాగార్జున సందడి

- **మొదటి పేజీ తరువాయి**

విచ్చేశారు.లైసెన్స్ పునరుద్ధరణ ప్రక్రియలో భాగంగా నాగార్జున అక్కడ అవసరమైన లాంఛనా లను పూర్తి చేశారు. అధికారులు సూచించిన మేరకు ఆయన తన ఫోటోను అందించడంతో పాటు, సంబంధిత పత్రాలపై సంతకం చేశారు.తమ అభిమాన నటుడు నాగార్జున స్వయంగా కార్యాలయానికి రావడంతో అక్కడి సిబ్బంది, అధికారులు ఆయనతో సెట్స్ లు, ఫోటోలు దిగేందుకు ఆసక్తి కనబరిచారు. నాగార్జున కూడా వారిని నిరాశపరచకుండా వారితో కలిసి సరదాగా ఫోటోలకు పోజులిచ్చారు. సిబ్బందితో కాసేపు ముచ్చటించి, అనంతరం తన లహనంలో అక్కడి నుంచి నిష్క్రమించారు.



కప్పపాతిం మండలం మార్పుచెట్టు
యిహరిపాతింకు చెందిన రాజేష్ పేర్రి
ఆచార్య నాగార్జున విశ్వవిద్యాలయం,
ఆంధ్ర విభాగం నుంచి డాక్టరేట్ పట్టు
అందుచారు. “పీయ్ఐ జస్టిస్- సోషియో
- సాథిలికల్ రిపార్ట్స్ - ఏ
కంపారిటివ్ స్టడీ ఆఫ్ మూర్సి అండ్
మూర్సి లాండ్ కింగ్ జూనియర్ అనే
అంశపై పాఠ్యర్థి వ్రెన్స్ ఛాన్సలర్
ప్రొఫెసర్ రాజశేఖర్ పవేలి పర్యవేక్షణ
నిర్వహిస్తే సెల్ కో-ఆర్డినేటర్ ఆచార్య పి.ఎ.
ప్రధానం చేసేందుకు నోటిఫికేషన్ జారీ
విభాగాధిపతి ఆచార్య బి. కరుణ, ఆజ్ఞా
విభాగాల ఆచార్యులు, పలువురు
గుంటుండించారు. రాజేష్ పేర్రి ప్రస్తుత
గుంటుండిలో ఆంధ్ర ఆధ్యాపకునిగా ప
యోజమవుతుంది ఆధ్యాపక బృందంలో అభి

చారిత్రాత్మక మణిదీపం వేణుగోపాలస్వామి ఆలయం



**తంజావూరు శిల్పకళకు నిదర్శనం
600 సంవత్సరాల చరిత్ర ఆలయ స్వంతం**

ఆర్ సి ఇంచార్జి యర్రగండపాలెం పెనపవర్ మే 12

యర్రగండపాలెం మండలంలోని కూతవేటు దూరంలోగల మిల్లంపల్లి పంచాయతీ లోగల రుక్మిణీ సత్యభామ సహిత వేణుగోపాలస్వామి, చుట్టు పక్కల గల ఇరు మండాలాల ప్రజలకే కాక,గుంటూరు కర్నూలు జిల్లాల భక్తులకు ఆరాధ్య దైవంగా ఇంటి ఇలావేల్పుగా నిత్య పూజలు అందుకుంటున్నారు. ఈ వేణుగోపాలస్వామి ఆలయాన్ని సుమారు 600సంవత్సరాల పూర్వం ముచికుందా మహామని ప్రతిష్ఠ చేసారని చరిత్ర తెలియజేస్తుంది. మహాశవశక్తి దైవబలం కలిగిన ముచికుందా మహామని అనేక శక్తులను ఏర్పాటు చేయడం వల్ల, ఈ ఆలయం మిల్లంపల్లి వేణుగోపాలస్వామిగా ప్రసిద్ధి గాంచింది. అప్పటి నుండి భక్తులు వివిధ గ్రామాలనుండి కాలినడకన దేవాలయానికి చేరుకొని నిత్య పూజలు, మానవులనూ, బ్రహ్మ ఉన్నవలూ జరుపుతుంటారు. కేవలం మూలవీరాల్ శ్రీ వేణుగోపాలస్వామి విగ్రహం ఏర్పాటు చేసిన ముఖద్వారం గాని, చుట్టూ ప్రహరీ గోడ కానీ ఉండేదికాదు. ఇతే ఆ కాలంలోనే త్రిపురాంతకం నుండి ఆవులమ్మ అనే ఓ గొళ్ల మహిళా త్రిపురాంతకం నుండి వచ్చి పాలు అమ్మకుని తిరిగి వెళ్ళింది. ఇతే అప్పలమ్మ త్రిపురాంతకం నుండి వచ్చే సమయంలో చెరువు వద్ద గల సరస్వతి గుండం వద్ద తప్పుస్సు చేసుకుంటున్న ముగ్గురు మునిశ్వరులకు నిత్యం పాలు పోస్తూ వచ్చేది. అలా 21రోజులు ముగిసిన తర్వాత ఆమె భక్తికి మెచ్చిన ఋషులు ఏదైనా వరం కోరుకోమని అప్పలమ్మను ఆ దగ్గర తనకు ఏమి వద్దని భక్తి పూర్వకంగా సేవ చేస్తున్న నీ బదులిచ్చింది. అందుకు మెచ్చిన మునిశ్వరులు చెరువులోని నీటిని మూడు దోసెళ్లలో ఆమె ఒడిలోపోశారు. ఆ నీరు బంగారంగా మారిపోయిందని, ఆమె ఆ బంగారాన్ని అప్పటి మిల్లంపల్లి గ్రామాధికారిగావున్న గోపాలుని రామరాజుకు ఇచ్చి వెంకటాద్రి పాలెం లోని లక్ష్మి వెన్నకేశవ స్వామి ఆలయ ప్రాకారం, గాలి గోపురం నిర్మించి మిగిలిన పైకంతో అన్నంరాజు సీతారామయ్య ఆధ్వర్యంలో మిల్లంపల్లి వేణుగోపాలస్వామి ఆలయప్రకారం, కళ్యాణమండపం,

యాగాశాలను, గాలిగోపురం నిర్మి%తి%చవలేనని తలచినది. కానీ గాండ్ల అప్పలమ్మ ఇచ్చిన ద్రవ్యం కచ్చు బండతో నర్తనదని శాసనం తెలుపుతుంది. ఆ తర్వాత ఆలయం గొప్పతనాన్ని, భక్తుల అభిమానాన్ని చూసిన శ్రీ కృష్ణ దేవరాయలు క్రీస్తు శకం 15వ శాతాబ్దంలో అనంపూర్తిగా మిగిలిన ఆలయాన్ని పూర్తి చేయటకు తంజావూరు నుండి అన్నదమ్ములైన ఇరువురు శిల్పులను పిలిపించి, ఒంటెలపై, ఏనుగులపై, సమీప ప్రాంతాలనుండి ఏక శిల రాతిని తరలించి మొదటగా ముఖద్వారాన్ని చెక్కించారు. అన్నదమ్ములైన ఇరువురు శిల్పులు ఒక వైపు వైవ సంప్రదాయం మరోవైపు వైష్ణవ సంప్రదాయానికి చెందిన హరిహరులకు బేధ భావం లేదని నిరూపిస్తూ పలు రకాల శిల్పాలను తీర్చిదిద్దారు. ఈ ఆలయం ముఖద్వారంపై నాటి శిల్పులు తీర్చిదిద్దిన పలు ప్రతిమలు, శిల్పాలు, వందల సంఖ్యలో ఉండి ఆ నాటి శిల్పకళ చతుర్యానికి అద్దంపడతాయి. ఈ ఆలయంలో కనిపించే శిల్పరీతి ఒక్క తంజావూరులోని బృహదీశ్వర ఆలయంలో తప్ప, ఎక్కడ కనిపించవనేది వాస్తవం.దేవాలయంలో విక్రమార్కుని సింహాసనం, శ్రీమహావిష్ణు

ప్రతి
ఊరికి ఒక కథ ఉంటుంది
ప్రతి శిథిలానికి ఒక చరిత్ర
సాక్ష్యంగా నిలబడుతుంది,గత రాజుల
రాజ్యపాలన, నాటి మత పరిస్థితులు
తెలియజేసే సజీవ సాక్ష్యం, శిల్ప సంపద
కలిగిన పురాతన దేవాలయాలు. సుమారు
600సంవత్సరాల చరిత్ర కలిగిన శ్రీ
వేణుగోపాలస్వామి తిరుణాళ్ళ
సందర్భంగా పెనపవర్ అందిస్తున్న
ప్రత్యేక కథనం..

అలంకారం, అష్టలక్ష్మిల వైభవం, దశవతారాలు, నమస్తదేవతలు, ఒకపక్క శివశిల్పాలు మరోపక్క వైష్ణవశిల్పాలు చూడముచ్చటగా అచ్చేరువు చెందే విధంగా ఉండటం విశేషం. ముఖద్వారం నుండి గర్భగుడిలోకి వెళ్లే ముందు కుడి ఎడమల గోపాలస్వామి ద్వారా పాలకులైన జయవిజయుల శిల్పాలు వున్నాయి. అంతే కాకుండా దేవాలయంలో నైరుతినా కళ్యాణమండపం, ఇషాన్యంలో యాగశాల, ఆగ్నేయంలో వంటశాల, దక్షిణనా ప్రసాదమండపం, తూర్పునాఅంజినేయస్వామి విగ్రహం అప్పటి వాస్తు రీతిలో నిర్మించారు. ఎంతో ప్రాచీన వైభవం కలిగిన ఈ ఆలయ నిర్మాణంలో ఎంతో విలువైన నిధులు కచ్చితంగా ఉంటాయనే ఆలోచనతో కొందరు నిధుల వేటగాళ్ళు పలుచోట్ల ఇస్పానీతిగా తవ్వకాలు జరిపి విలువైన శిల్ప సంపదను నాశనం చేశారు. గుప్తానిధుల తవ్వకాలలో నాశనమైన ఈ ఆలయాన్ని 1990లో దేవదారు, ధర్మదారు శాఖ దత్తత తీసుకుని ప్రభుత్వానికి అప్పగించింది,నేటి నుంచి వైభవంగా వేణు గోపాల స్వామీ తిరునాళ్ళు జరుపడానికి ఆలయాకమిటి, గ్రామపెద్దలు సన్నాహాలు చేస్తున్నారు.

**రాష్ట్రంలోనే అగ్రగామి
బ్యాంకుగా తీర్చి దిద్దుతా**
- జిల్లా సహకార కేంద్ర బ్యాంకు చైర్మన్ గా
ఎన్నికైన డాక్టర్ కే సీతారామయ్య
- కే సీతారామయ్యకు పలువురి అభినందనలు



కార్పొరేషన్ పెన్ పవర్, ఒంగోలు మే 12

సోమవారం సాయంత్రం ప్రకాశం జిల్లా కమ్యూవారి సేవా సంఘం కార్యాలయం లో ప్రకాశం జిల్లా కమ్యూవారి సేవా సంఘం వ్యవస్థాపక అధ్యక్షులు డాక్టర్ కామేపల్లి సీతారామయ్య ప్రకాశం జిల్లా సహకార కేంద్ర బ్యాంకు చైర్మన్ గా ఎన్నికైన సందర్భంగా ప్రకాశం జిల్లా కమ్యూవారి సేవా సహజ్యు బ్రన్స్ చైర్మన్ మండవ మురళీకృష్ణ,ఇతర సభ్యులు ఘనంగా అభినందించి శుభాకాంక్షలు తెలియచేశారు. ఈ సందర్భంగా డాక్టర్ సీతారామయ్య మాట్లాడుతూ మిత్రులందరి సహకారంతో బ్యాంకును అభివృద్ధి చేస్తానని, రాష్ట్రంలో ఉత్తమ బ్యాంకు గా నిలువడానికి తనవంతు కృషి చేస్తాను అని అన్నారు. ఈ సందర్భంగా ఆంధ్రప్రదేశ్ కమ్యూవారి సేవా సహజ్యు బ్రన్స్ చైర్మన్ మండవ మురళీకృష్ణ మాట్లాడుతూ ఇది రైతుబిడ్డకు దక్కిన గౌరవం అని, సీతారామయ్య హయాంలో రైతులకు విస్తృతంగా సేవలు అందిస్తారని ఆశాభావం వ్యక్తం చేశారు. ఈ కార్యక్రమంలో అలా హనుమంతరావు, చిడిపోతు వెంకటేశ్వర్లు, కాటగడ్డ రఘుపతి రావు, పాటిబండ్ల వెంకటేశ్వర్లు, పోతినేని శ్రీనివాస రావు, గోగినేని శ్రీనివాసరావు, మోటుపల్లి వెంకటేశ్వర్లు చౌదరి, మన్మథి% సుబ్బారావు, గోగినేని కిషోర్,నంబూరి శ్రీరాములు తదితరులు పాల్గొన్నారు.

ఘనంగా కొండ మీది లక్ష్మీనరసింహ స్వామి తిరుణాల



గిద్దలూరు పెన్ పవర్ మే 12

గిద్దలూరు పట్టణంలోని కొండమీద వెలసిన శ్రీ లక్ష్మీ నరసింహస్వామి తిరునాళ్ళు ఆదివారం నుండి ఘనంగా ప్రారంభమయ్యాయి. స్వామిని భాజభజంత్రీల తో కొండపైకి చేర్చారు . రాత్రికి స్వామివారి కళ్యాణం అంగరంగ వైభవంగా నిర్వహించారు. శ్రీ లక్ష్మీ నరసింహునికి ఎమ్మెల్యే ముత్తుముల అశోకరెడ్డి దంపతులు పట్టు వస్త్రాలు సమర్పించారు. ఈ సందర్భంగా ముత్తుముల దంపతులు స్వామికి ప్రత్యేక పూజలు నిర్వహించారు. అర్చకులు ముత్తుముల దంపతులకు వేదాశిస్సులు అంద జేసి శేషవస్త్రం ఐహుకరించారు. సోమవారం నాడు స్వామికి



గరుడోత్సవం అంగరంగ వైభవంగానిర్వహించారు. ఈ సందర్భంగా నిర్వహించిన అగ్నిసేవ భక్తుల ను అబ్బురపరచాయి. ఈసేవలో వందలాది మందిభక్తులు పాల్గొన్నారు. ఆలయాన్ని విద్యుత్ దీపాలతో సర్వాంగ సుందరంగా అలంకరించారు.

**ఒంగోలు తహసీల్దారుగా
మధుసూదన్ రావు బాధ్యతలు స్వీకరణ**



కలెక్టరేట్ ఒంగోలు, పెన్ పవర్ మే 12

కొత్తపట్నం తహసీల్దారు గా విధులు నిర్వహిస్తున్న పిన్నిక మధుసూదన్ రావు ను బదిలీపై ఒంగోలు తహసీల్దారుగా నియమించారు. సోమవారం స్థానిక మండల తహసీల్దార్ కార్యాలయంలో ఆయన బాధ్యతలు స్వీకరించారు. ఇక్కడ విధులు నిర్వహిస్తున్న ఎన్.వాసు ను వెలిగండ్ల మండలానికి బదిలీ చేశారు. పిన్నిక మధుసూదన్ రావు జిల్లా రెవెన్యూ అసోసియేషన్ అధ్యక్షులుగా కొనసాగుతున్నారు. వీరు గతంలో చీమకుర్తి, సంతనూతలపాడు మండలాల్లో తహసీల్దార్ గా పని చేశారు. కొత్తపట్నం తహసీల్దార్ గా కూడా ఈయనే అదనపు బాధ్యతలు నిర్వహిస్తారు.

భక్తులు సమర్పించి నిరుపయోగముగా ఉన్న వస్తువులకు వేలంపాటలు

నారాయణస్వామి దేవస్థానమునకు ఆదాయం రూ 11,00,000/-



చంద్రశేఖరపురం, పెన్ పవర్ మే 12

చంద్రశేఖరపురం మండలంలోని మిట్టపాలెం గ్రామంలో వేంచేసియున్న నారాయణ స్వామి వారి దేవస్థాన ఆవరణలో ఈరోజు సోమవారం భైరవేశ్వర స్వామి వారి దేవస్థానము కార్యనిర్వాహణాధికారి డి. వంశీకృష్ణ పర్యవేక్షణలో శ్రీ నారాయణస్వామి దేవస్థాన వ్యవస్థాపక ధర్మకర్త కొమ్మి నేని చిన్న ఆదినారాయణ సమక్షంలో నారాయణస్వామి దేవస్థానం నకు భక్తులచే సమర్పించబడి నిరుపయోగంగా ఉన్న ఇత్తడి గంటలు మరియు ఇత్తడి సామానులకు కేజీ,500/-, అల్యూమినియం కేజీ 1కి రేటు. రూ.181/- లకు, స్టీలు సామానులు కేజీ 1కి రూ.34/- పాత ఇనుము సామానులు రూ.26/- లకు చీమకుర్తి గ్రామమునకు చెందిన కత్తుల యాదగిరి హెచ్చు పాట మరియు బియ్యము కేజీ 1కి రూ.26/- తొప్పున హెచ్చుపాట పాడుకొనియున్నారు. ఈ మొత్తము బటమ్స్ ద్వారా దేవస్థానమునకు సుమారు రూ.11,00,000/-ఆదాయం వచ్చినట్లు తెలిపారు. ఈ కార్యక్రమంలో పాటదారులు, గ్రామస్తులు మరియు ఆలయ సిబ్బంది పాల్గొన్నారు.

ఘనంగా బుద్ధ జయంతి వేడుకలు



గిద్దలూరు పెన్ పవర్ మే 12

గిద్దలూరు పట్టణంలోని శ్రీ భగవాన్ కాశీరెడ్డి నాయన ఆశ్రమం నందు గాయత్రి మాత ఆలయం ఆవరణములో పౌర్ణమి సందర్భంగా గాయత్రి మాత యజ్ఞం నిర్వహించారు. కాకుండా బుద్ధజయంతిని పురస్కరించుకుని బుద్ధ భగవానుడి జయంతి వేడుకలు ఘనంగా నిర్వహించారు అనంతరం వేమన తపోవనం వ్యవస్థాపకులు పూసూరు హనుమంత రెడ్డి పాల్గొని మాట్లాడుతూ గౌతమ బుద్ధుడు శాక్య వంశపు రాజు రాజరికానికి దూరంగా ఉంటూ 29 సంవత్సరముల వయసులో ఇంటిని వదిలిపెట్టి సన్యాసము స్వీకరించి సత్యాన్వేషణకై బోధి వృక్షము కింద కూర్చుని 49 రోజులు కఠోరమైన ధ్యానము చేసి జ్ఞానము పొంది ఆ జ్ఞానాన్ని అందరికీ పంచాలనే ఉద్దేశంతో ఆస్థాంగ మార్గాలను బోధించారు వాటి ద్వారా మానవుడు ధర్మ మార్గాన్ని అనుసరిస్తూ సర్వప్రాణుల యందు భూత దయ కలిగి ఉండి జీవహింస చేయకూడదని నీతి నిజాయితీ ఆప్యాయతలను కలిగి ఉండి జ్ఞాన సాధనకు కృషిచేసి శాంతి ఓర్పు ద్వారా జీవితాన్ని తీర్చిదిద్దుకోవాలని బోధించారు ఆయన బోధించిన జ్ఞానాన్ని ధర్మ చక్ర ప్రవర్తన అంటారని హనుమంత రెడ్డి పేర్కొన్నారు . పాల్గొన్న భక్తులకు వేమన తపోవనం వారు అన్నప్రసాద వితరణ ఏర్పాటు చేశారు ఈ కార్యక్రమంలో మంగల ప్రసూన అమ్మయ్య, ఆర్ట్ ఆఫ్ లివింగ్ యోగా డీవర్ బి యసీ నారాయణరెడ్డి సంఘసేవకులు విశ్రాంత లేకృచరీ వద్దే వీరారెడ్డి, విశ్రాంత సూపర్వైజర్ పాలుగుల్ల కాశీరెడ్డి,బైరెడ్డి బాలిరెడ్డి, హెల్త్ అధికారి దుగ్గా రాజశేఖర్ రెడ్డి, లెక్కరర్ పంట శివ మల్లారెడ్డి, కాశీరెడ్డి, గాయత్రి మాత భక్తులు పాల్గొన్నారు.

యూపీలో డిఫెన్స్ కారిడార్

లక్నో, మే 12, పెన్ పవర్: భారత్ %-%పాకిస్తాన్ మధ్య ఉద్రిక్తతలు పెరుగుతున్న నేపథ్యంలో, భారత్ తన సైనిక సామర్థ్యాలను మరింత బలోపేతం చేసే దిశగా కీలక అడుగు వేసింది. ఉత్తరప్రదేశ్ రాష్ట్రంలోని లక్నో, యూపీ డిఫెన్స్ కారిడార్ లోని ఆరు నోడ్లలో ఒకటిగా, బ్రహ్మాస్ సూపర్సోనిక్ క్రూయిజ్ క్షిపణి తయారీ యూనిట్ ను స్థాపించింది. రూ.300 కోట్ల పెట్టుబడితో నిర్మితమైన ఈ యూనిట్ ప్రారంభమైంది. బ్రహ్మాస్ ఏరోస్పేస్ నేతృత్వంలో ఏర్పాటైన ఈ యూనిట్, రక్షణ రంగంలో స్వావలంబనను సాధించాలన్న భారత్ లక్ష్యానికి ఒక సంఘనాత్మక ముందడుగుగా పరిగణించబడుతోంది.లక్నోలోని ఈ బ్రహ్మాస్ తయారీ యూనిట్ నిర్మాణం కేవలం 3.5 సంవత్సరాల వ్యవధిలో పూర్తయింది. ఇది రాష్ట్ర ప్రభుత్వం, బ్రహ్మాస్ ఏరోస్పేస్ సమర్థతను ప్రదర్శిస్తుంది. డిసెంబర్ 2021లో ఉత్తరప్రదేశ్ ఎక్స్‌ప్రెస్‌వేస్ ఇండస్ట్రియల్ డెవలప్‌మెంట్ అథారిటీ ఈ ప్రాజెక్ట్ కోసం 80 హెక్టార్ల భూమిని ఉచితంగా కేటాయించింది.శ్రీహరి ప్రతాప్ షాపా ప్రకారం, రాష్ట్ర ప్రభుత్వం ఈ ప్రాజెక్ట్‌ను నిశితంగా పర్యవేక్షించి, రికార్డు సమయంలో పూర్తి చేసింది. ఈ యూనిట్ బ్రహ్మాస్ క్షిపణులతో పాటు ఇతర రక్షణ పరికరాల ఉత్పత్తికి

కూడా వేదికగా మారనుంది, లక్నోను రక్షణ తయారీ రంగంలో కొత్త గుర్తింపును సాధించే కేంద్రంగా నిలిపే అవకాశం ఉంది.బ్రహ్మాస్ క్షిపణి భారత్ డిఫెన్స్ రీసెర్చ్ అండ్ డెవలప్‌మెంట్ ఆర్గనైజేషన్ రష్యాకు చెందిన %చీనా% మాషిన్‌స్ట్రోయేని సంయుక్త సహకారంతో రూపొందిన అత్యంత శక్తివంతమైన సూపర్సోనిక్ క్రూయిజ్ క్షిపణి. ఈ జాయింట్ వెంచర్లో భారత్ 50.5%, రష్యా 49.5% వాటాను కలిగి ఉంది, ఇది భారత ప్రభుత్వం విదేశీ ప్రభుత్వంతో చేపట్టిన తొలి రక్షణ సహకార సంస్థగా నిలిచింది. 'బ్రహ్మాస్' పేరు భారత్ యొక్క బ్రహ్మపుత్ర నది (బలం), బ్రహ్మ మోస్తాన్ నది (శాంతి) నుంచి ఉద్భవించింది. 290%- %400 కిలోమీటర్ల పరిధి, మ్యాక్ 2.8 వేగం, 200%- %300 కిలోల వార్హెడ్తో, బ్రహ్మాస్ శత్రు రక్షణ వ్యవస్థలను ఛేదించగల సామర్థ్యంతో ప్రపంచంలోనే అత్యంత ప్రమాదకరమైన క్షిపణులలో ఒకటిగా పరిగణించబడుతుంది. భారత్ - పాకిస్తాన్ సరిహద్దు ఉద్రిక్తతల నేపథ్యంలో, లక్నోలో బ్రహ్మాస్ యూనిట్ స్థాపన భారత్ జాతీయ భద్రతను బలోపేతం చేసే కీలక చర్యగా పరిగణించబడుతోంది. ఈ యూనిట్ బ్రహ్మాస్ క్షిపణుల ఉత్పత్తిని వేగవంతం చేయడం ద్వారా భారత సైన్యం యొక్క సన్నద్ధతను మరింత పటిష్ఠం

చేస్తుంది. అదనంగా, ఈ ప్రాజెక్ట్ ఉత్తరప్రదేశ్ రాష్ట్రంలో ఆర్థిక అభివృద్ధికి ఊతం ఇస్తుంది. ఈ యూనిట్ సుమారు 500 మంది ఇంజనీర్లు, సాంకేతిక నిపుణులకు ప్రత్యక్ష ఉపాధి అవకాశాలను కల్పిస్తుంది, అలాగే వేలాది నైపుణ్యం కలిగిన, సాధారణ కార్మికులకు పరోక్ష ఉపాధిని అందిస్తుంది. ఈ ప్రాజెక్ట్ యూపీలో ఏరోస్పేస్ పరిశ్రమను అభివృద్ధి చేయడానికి, ఆధునిక తయారీ సాంకేతికతలను రాష్ట్రంలోకి తీసుకురావడానికి దోహదపడుతుందని రాష్ట్ర ప్రభుత్వ అధికారులు ఆశాభావం వ్యక్తం చేస్తున్నారు.లక్నోలోని బ్రహ్మాస్ యూనిట్ ఉత్తరప్రదేశ్లో అధునాతన రక్షణ తయారీ రంగంలో ఒక మైలురాయిగా నిలుస్తుంది. ఈ యూనిట్ రాష్ట్రంలో ఏరోస్పేస్, రక్షణ పరిశ్రమలకు కొత్త ఊపును అందిస్తుంది. స్థానిక సంస్థలకు సాంకేతిక అభివృద్ధి, వ్యాపార అవకాశాలను సృష్టిస్తుంది. ఈ ప్రాజెక్ట్ ద్వారా యూపీ డిఫెన్స్ కారిడార్ భారత్ యొక్క రక్షణ తయారీ రంగంలో కీలక కేంద్రంగా రూపొందుతోంది, ఇది జాతీయ భద్రత, ఆర్థిక అభివృద్ధికి దోహదపడుతుంది. అదనంగా, ఈ యూనిట్ భవిష్యత్తులో ఇతర రక్షణ పరికరాల ఉత్పత్తిని కూడా చేపట్టే అవకాశం ఉంది, ఇది రాష్ట్రాన్ని రక్షణ ఆవిష్కరణల కేంద్రంగా మార్చవచ్చు.

ఆర్థిక కష్టాల్లో పాకిస్తాన్


లాహార్, మే 12, పెన్ పవర్:ప్రస్తుత కాలంలో ఇంటర్నెట్ మన జీవితంలో ఒక ముఖ్యమైన భాగంగా మారిపోయింది. వాట్సాప్, ఇన్స్టాగ్రామ్, ఫేస్బుక్, యూట్యూబ్ వంటి సోషల్ మీడియాను మనం ప్రతిరోజూ ఉపయోగిస్తాం. కానీ భారతదేశంలో ఇంటర్నెట్ చాలా చౌకగా లభిస్తుంది. అదే మన పొరుగు దేశం పాకిస్తాన్లో రెండింతల ధర పలుకుతుంది. ఆశ్చర్యంగా ఉంది కదూ? మరి పాకిస్తాన్లో ఇంటర్నెట్ ఎంత ఖరీదైనదో, వాట్సాప్, ఇన్స్టాగ్రామ్ వంటివి వాడటానికి ఎంత ఖర్చవుతుందో వివరంగా తెలుసుకుందాం.పాకిస్తాన్లో 1 %+దీ% ఇంటర్నెట్ డేటా సగటు ధర దాదాపు రూ.30. అదే భారతదేశంలో ఈ డేటా రూ.12-రూ.14కి లభిస్తుంది. అంటే పాకిస్తాన్లోని ప్రజలు వాట్సాప్, ఇన్స్టాగ్రామ్ వంటి యాప్లను ఉపయోగించడానికి భారతదేశం కంటే రెండింతల కంటే ఎక్కువ డబ్బు ఖర్చు చేస్తున్నారు.పాకిస్తాన్లో ప్రతి ఒక్కరూ రోజుకు 1 %+దీ% డేటాను ఉపయోగిస్తే నెలకు వారికి దాదాపు రూ.900 వరకు ఖర్చు అవుతుంది. అదే భారతదేశంలో ఈ ఖర్చు రూ.300-రూ.400లో ముగుస్తుంది. దీని కారణంగా పాకిస్తాన్లోని ప్రజలు సోషల్ మీడియా, వీడియో యాప్లను కొంచెం ఆలోచించి వాడుకుంటారు.భారతదేశమే కాకుండా, బంగ్లాదేశ్ కూడా పాకిస్తాన్ కంటే చౌకగా ఉంది. బంగ్లాదేశ్లో 1 %+దీ% డేటా ధర దాదాపు రూ.26, ఇది పాకిస్తాన్ కంటే రూ.4 తక్కువ. దీని అర్థం దక్షిణ ఆసియాలో పాకిస్తాన్ అత్యంత ఖరీదైన ఇంటర్నెట్ ఉన్న దేశాలలో ఒకటి.పాకిస్తాన్లో ఖరీదైన ఇంటర్నెట్ ప్రభావం అక్కడి ప్రజలపై స్పష్టంగా కనిపిస్తుంది.



అక్కడి చాలా మంది యువకులు ఆన్‌లైన్ క్లాసులు, ట్రీలాన్సింగ్ లేదా డిజిటల్ మార్కెటింగ్ వంటి వసులకు దూరంగా ఉంటున్నారు. ఎందుకంటే వారికి డేటా కొనడం కష్టంగా ఉంటుంది. అదే భారతదేశం వంటి దేశంలో చౌకైన ఇంటర్నెట్ డిజిటల్ ఇండియాను ప్రోత్సహిస్తోంది.అత్యంత చౌకైన ఇంటర్నెట్ ఎక్కడ లభిస్తుందో తెలుసా.. వరల్డ్ ఆఫ్ స్టాటిస్టిక్స్

ప్రకారం ప్రపంచవ్యాప్తంగా అత్యంత చౌకైన ఇంటర్నెట్ డేటా ఇజ్రాయెల్‌లో లభిస్తుంది. ఇక్కడ 1%+దీ% డేటా సగటు ధర 0.04 %ఖూ% డాలర్లు (సుమారు రూ.3.42). రెండవ అత్యంత చౌకైన డేటా కలిగిన దేశం ఇటలీ. ఇటలీలో 1 %+దీ% డేటా కేవలం రూ.9.91కి లభిస్తుంది.

ఈడీ తరహాలో హైద్రా



హైదరాబాద్, మే 12, పెన్ పవర్:హైద్రా.. ఈ పేరు మళ్లీ మారుమోగుతోంది. ఇటీవలే దీనికి సంబంధించిన పోలీస్ స్టేషన్‌ను ప్రారంభించారు. ఈ నేపథ్యంలో హైద్రా కమిషనర్ ఏవీ రంగనాథ్ కీలక వ్యాఖ్యలు చేశారు. హైద్రా కూడా ఈడీ తరహాలో ఆస్తులను ప్రభుత్వానికి అటాచ్ చేస్తుందని స్పష్టం చేశారు. హైదరాబాద్ నగరంలో కబ్జాలు చేస్తే.. కఠిన చర్యలు ఉంటాయని హైద్రా కమిషనర్ ఏవీ రంగనాథ్ సీరియస్ వార్నింగ్ ఇచ్చారు. ప్రభుత్వ స్థలాలు, చెరువులు, పార్కులు కబ్జాచేస్తే.. ఈడీ తరహాలో వారి ఆస్తులను ప్రభుత్వానికి అటాచ్ చేస్తామని హెచ్చరించారు. హైద్రా పోలీస్ స్టేషన్‌లో నేరుగా కేసులు నమోదు చేయరన్న రంగనాథ్.. ఫిర్యాదులపై

ప్రాథమిక విచారణ జరిపిన తర్వాతే కేసులు నమోదు చేస్తామని హెచ్చరించారు. నాంపల్లి ఏసీజే ప్రత్యేక కోర్టులో.. హైద్రా కేసులను విచారణ చేస్తారని వివరించారు. కబ్జా చేసినట్లు నిరూపణ అయితే జైలు శిక్ష పడుతుందని.. హైద్రా కమిషనర్ ఏవీ రంగనాథ్ స్పష్టం చేశారుముఖ్యమంత్రి రేవంత్ రెడ్డి మే 8వ తేదీన హైదరాబాద్‌లో మొట్టమొదటి హైద్రా పోలీస్ స్టేషన్‌ను ప్రారంభించారు. దీన్ని ముఖ్యంగా చెరువులు, పార్కులు, ప్రభుత్వ ఆస్తులు వంటి ముఖ్యమైన ప్రభుత్వ భూములను పరిరక్షించడానికి ఏర్పాటు చేశారు. ముఖ్యమంత్రి రేవంత్ రెడ్డి ఈ సందర్భంగా మాట్లాడుతూ.. 'పేద, బలహీన వర్గాల పట్ల మానవత్వం, దయతో వ్యవహరించాలి. అదే సమయంలో నీటి వనరులు, ప్రభుత్వ భూములపై

అసధికారిక ఆక్రమణలను తొలగించాలి. పేదలకు సంబంధించిన కేసులను ప్రత్యామ్నాయ ఏర్పాట్ల కోసం ప్రభుత్వ దృష్టికి తీసుకురావాలి' అని సీఎం సూచించారు.హైద్రా సిబ్బంది వినియోగం కోసం కొత్త వాహనాలను కూడా ముఖ్యమంత్రి ప్రారంభించారు. వీటిలో డీసీఎంలు, స్కార్వియో కార్లు, బైక్లు ఉన్నాయి. హైద్రా కేవలం కూల్చివేతల సంస్థ కాదని, చట్టవిరుద్ధమైన ఆక్రమణల వల్ల నాలాలు మూసుకుపోవడం, స్వల్ప వర్షాలకే వరదలు రావడం వంటి సమస్యలను నివారించడానికి, ప్రజల ఆస్తులను రక్షించడానికి ఏర్పాటు చేసినట్లు ముఖ్యమంత్రి వివరించారు.హైదరాబాద్ నగరంలో వరదలు, అగ్ని ప్రమాదాలు వంటి విపత్తుల సమయంలో ప్రజలు, ఆస్తులను రక్షించడానికి హైద్రా త్వరగా స్పందిస్తుందని అధికారులు చెబుతున్నారు. ఎన్టీఆర్‌ఎఫ్, రాష్ట్ర విపత్తు నిర్వహణ సంస్థ (ఎన్టీఎంఎ) వంటి ఇతర ఏజెన్సీలతో సమన్వయం చేసుకుంటుంది. భవిష్యత్తులో సంభవించే విపత్తులను అంచనా వేయడానికి రిస్క్ అసెస్‌మెంట్ డేటాబేస్‌ను కూడా హైద్రా నిర్వహిస్తుంది.నీటి నిలుపుదల, రోడ్లు దెబ్బతినడం, ఇతర విపత్తుల సమయంలోనూ హైద్రా యాక్టివ్గా ఉంటుంది. ఆయా సమయంలో ట్రాఫిక్‌ను నియంత్రించడానికి.. ట్రాఫిక్ పోలీసులతో సమన్వయం చేసుకుంటుంది. తద్వారా ట్రాఫిక్ జామ్‌లను తగ్గించి, రాకపోకలకు అంతరాయం లేకుండా చూస్తుంది. హైద్రా కేవలం కూల్చివేతలకే పరిమితం అని చాలామంది ప్రచారం చేస్తున్నారు.. కానీ హైద్రా అనేక విధులు నిర్వహిస్తోందని అధికారులు వివరిస్తున్నారు.

ఇదెక్కడి ఓపరాక్షనండి బాబూ..పబ్?ను దోచుకున్న దొంగ..డ్రోన్లు, బాంబు స్వాజ్డ్?లతో పోలీసుల హల్?చల్



పావలా కోడికి..బారానా మసాలా అనే సామెత మీరు వినే ఉంటారు.. బెంగళూరులో జరిగిన ఓ చోరీ ఘటనకు ఇది సరిగ్గా సరిపోతుందటనుకుంది. ఓ పబ్ లో చొరబడిన దొంగ సీసీ కెమెరాలు పగలగొట్టి చోరీకి పాల్పడ్డారు.. పబ్ సిబ్బంది పోలీసులకు ఫోన్ చేశారు..రోటీన్ పోలీసులు వచ్చారు. ఇక్కడివరకు బాగానే ఉంది.. ఆ తర్వాత పోలీసులు చేసిన హల్ చల్ చూస్తూ ఈ సామెత గుర్తొస్తాంది. వివరాల్లోకి వెళితే.. సోమవారం తెల్లవారు జామున (మే 12) బెంగళూరులోని జియోమెట్రీక్ పబ్ లో చొరబడిన దొంగ చోరీకి పాల్పడ్డారు. పబ్ వెనకదోరీ నుంచి లోపలికి వచ్చిన దొంగ సీసీ కెమెరాలు పగలగొట్టి డ్రాలో ఉన్న రూ. 50వేల సగదు ఎత్తుకెళ్లారు. ఈ క్రమంలో తన వెంట తెచ్చుకున్న పిస్టల్?తో సిబ్బందిని బెదిరించి పరారయ్యాడు. పబ్ సిబ్బంది ఇచ్చిన సమాచారంతో ఘటనా స్థలానికి చేరుకున్న పోలీసులు తనిఖీలతో హల్ చల్ చేశారు. స్థానిక గస్తీ పోలీసులు, క్వీక్ రెస్పాన్స్ టీం సంఘటనా స్థలానికి చేరుకుని ఆ ప్రాంతాన్ని చుట్టుముట్టారు. సుబ్రహ్మణ్య నగర్ పోలీసులు కూడా సంఘటనా స్థలానికి చేరుకుని ప్రాంగణంలో తనిఖీలు చేశారు. తనిఖీలకు ద్రోష్లను మోహరించారు. ఏవైనా భద్రతా బెదిరింపులు ఉన్నాయా అనే కోణంలో సెర్చింగ్ చేశారు. ముందు జాగ్రత్త చర్యగా స్వాడ్ ,బాంబు స్వాడ్‌ను పంపారు. ఇక పోలీసులు ఎంత గాలించినా దొంగ మాత్రం దొరకలేదు. క్యూఆర్ టీ , టీం వచ్చి భవనం మొత్తం చెక్ చేసి పబ్ లో అనుమానితులు ఎవరూ లేరని తేల్చివేసింది. ఇంకేముంది చేసేదేమీ లేక.. కేసు నమోదు చేసుకొని పోలీసులు దర్యాప్తు చేపట్టడంతో హడావుడి ముగిసింది.

భారత్ దాడిలో పాక్ అణు కేంద్రం డ్యామేజ్..! సీక్రెట్ డేటా బయటకు..



తాజాగా ఇండియా పాక్ దేశాల మధ్య కాల్పుల విరమణ కొనసాగుతున్న వేళ రెండు దేశాలు తమకు జరిగిన నష్టాల గురించి ప్రకటిస్తున్నాయి. ఈ క్రమంలో పాకిస్తాన్ తన మూడు ఎయిర్ బేసులపై ఇండియా దాడి చేసినట్లు ఒప్పుకుంది. ఇదే క్రమంలో ఒక యుద్ధ విమానానికి కూడా డ్యామేజ్ జరిగినట్లు వెల్లడించిన సంగతి తెలిసిందే. అయితే ఇంత కీలక సమయంలో ఈజిప్ట్ ఎయిర్ ఫోర్స్ విమానం పాకిస్తానులో దిగటం సంచలన అనుమానాలకు దారితీస్తోంది. వాస్తవానికి ఈజిప్టుకు చెందిన విమానం పాకిస్తానులో దిగినట్లు ఫైట్ రాడార్ సమాచారం ప్రకారం వెల్లడైంది. అయితే పాకిస్తానులోని కీలక ఎయిర్ బేస్ సమీపంలోని అణు సావరాలకు డ్యామేజ్ జరగటం వల్లనే ఇది వచ్చినట్లు పెద్ద చర్య కొనసాగుతోంది. వాస్తవానికి 1986లో ఉక్రెయిన్ లో జరిగిన చెర్నోబిల్ ప్రమాద సమయంలో రేడియేషన్ తీవ్రతను తగ్గించేందుకు ఇసుక, బోరాన్, సీసం కలిపి ప్రభావిత ప్రాంతంలో చల్లటం జరిగింది. వాస్తవానికి న్యూక్లియర్ పవర్ ప్లాంట్ల భద్రతకు బోరాన్-10 కీలకమైనది. ఇది రియాక్టర్లను నిర్వహించటంలో కీలకంగా వినియోగిస్తారు. అలాగే ఎమర్జెన్సీ న్యూక్లియర్ రెస్పాన్స్ సమయాల్లో బోరాన్ చాలా కీలకమైనది. ప్రస్తుతం పాకిస్తాన్ లోని నూర్ ఖాన్ ఎయిర్ బేస్ పై భారత్ దాడిచేసిన వేళ దానికి సమీపంలోని అణు కేంద్రాలపై ప్రభావితం అయ్యే ఉంటాయని తెలుస్తోంది. వాస్తవానికి ఈ ఎయిర్ బేస్ పాకిస్తాన్ అణ్వాయుధాలను నిల్వ చేసే సదుపాయాలకు ఇది చాలా ముఖ్యమైనదిగా తెలుస్తోంది. భవిశా రెండు దేశాల మధ్య పరిస్థితులు అణు దాడుల దిశగా మారుతున్నాయని అమెరికా నిఘా వర్గాలకు వచ్చిన సమాచారం వల్లనే బ్రంప్ రెండు దేశాలను కాల్పుల విరమణకు ఒప్పించి ఉంటారనే చర్య కూడా మరోపక్క కొనసాగుతోంది. ఈ క్రమంలోనే అణు బాంబులను ఎప్పుడు ఉపయోగించాలని నిర్ణయించే చిన్న బృందంతో నేషనల్ కమాండ్ అథారిటీ సమావేశాన్ని ప్రధాన మంత్రి షేహబాజ్ షరీఫ్ ఏర్పాటు చేశారని పాక్ మీడియా పేర్కొంది. అయితే అక్కడి రక్షణ మంత్రి మాత్రం అలాంటిదేమీ లేదంటూ పేర్కొన్నారు. ఈ క్రమంలో ఈజిప్టులోని నైలు డెల్టాలో బోరాన్ పుష్పలంగా ఉంది. అసలు పాకిస్తాన్ కి అత్యవసరంగా ఈజిప్టు నుంచి ప్రత్యేక విమానం రావలసిందై చాలా మంది బోరాన్ సరఫరా జరిగిందనే అనుమానాలను వ్యక్తం చేస్తున్నారు. అణు కేంద్రానికి డ్యామేజ్ వల్లనే బోరాన్ తీసుకుని ఈజిప్ట్ విమానం పాక్ లోని కొండ జిల్లా ముడిలోని ఒక చిన్న విమానాశ్రయంలో దిగిందని తెలుస్తోంది.

భారత్ కు మద్దతుగా బెలుచిస్తాన్ ఆర్మీ

ఇస్లామాబాద్, మే 12, పెన్ పవర్: భారత్ %-% పాకిస్తాన్ మధ్య కాల్పుల విరమణ ఒప్పందం జరిగింది.. సోమవారం ఇరు దేశాల మధ్య చర్చలు జరగనున్నాయి. ఈ క్రమంలో బలూన్ లిబరేషన్ ఆర్మీ కీలక ప్రకటన చేసింది. భారత్‌కు మద్దతు ప్రకటించిన బలూన్ లిబరేషన్ ఆర్మీ .. పాకిస్తాన్ పై దాడి చేయాలని విజ్ఞప్తి చేసింది. పశ్చిమ సరిహద్దు నుండి మద్దతు అందించడానికి తాము సిద్ధంగా ఉన్నామని తెలిపింది. పాక్‌పై భారత్ నిర్ణయాత్మక చర్య తీసుకుంటే.. పాక్‌పై దాడి చేస్తామని పేర్కొంది.. భారత్ చర్యను మేం స్వాగతిస్తున్నామని.. భారత్‌కు సైనిక శక్తిగా నిలుస్తామని ప్రకటించింది.. పాక్‌ను ఉగ్రవాద దేశంగా గుర్తించాలంటూ కోరింది.పాకిస్తాన్ సైన్యంతో యుద్ధం చేస్తున్న బలూన్ లిబరేషన్ ఆర్మీ భారతదేశం నుంచి సహాయం కోరుతూ.. ఆదివారం లేఖ రాసింది.. భారతదేశం పాకిస్తాన్ పై దాడి చేయాలని కోరింది. భారతదేశం ఒక అడుగు ముందుకు వేయాలి.. పశ్చిమ దేశాల నుండి దానిని నాశనం చేయడానికి సిద్ధంగా ఉన్నామని తెలిపింది. బలూన్ లిబరేషన్ ఆర్మీ ఏ దేశానికి కీలుబొమ్మ కారని, ప్రాంతీయ సైనిక.. రాజకీయ సమీకరణాలలో నిర్ణయాత్మక పాత్ర్గా ఎదిగిందని స్పష్టం చేసింది.పాకిస్తాన్ శాంతి %-% కాల్పుల విరమణ ప్రకటనలను తప్పుడు ప్రచారం.. మోసంగా అభివర్ణించింది. ఇది పాకిస్తాన్ పూర్వహత్యక చర్య మాత్రమే అని లేఖలో పేర్కొంది. పాకిస్తాన్ మూలలకు బలప్రోవద్దని, నిర్దయాత్మక చర్యలు తీసుకోవాలని తాము భారతదేశం, ప్రాంతీయ శక్తులకు విజ్ఞప్తి చేస్తున్నామని కోరింది.. పాకిస్తాన్‌ను ఉగ్రవాద దేశంగా అభివర్ణించిన , పాకిస్తాన్ నిఘా సంస్థ ప్రపంచ ఉగ్రవాదానికి కేంద్రంగా పనిచేస్తుందని పేర్కొంది.ఎలాంటి బాహ్య మద్దతు లేకుండా, బలూచిస్తాన్ గడ్డపై పాకిస్తాన్ లాంటి అణ్వాయుధ శక్తిని అనేక రంగాల్లో ఓడించామని బలూన్ లిబరేషన్ ఆర్మీ ప్రకటించింది. పాకిస్తాన్‌ను దాని మూలాల నుండి నిర్మూలించడానికి భారతదేశం తమకు రాజకీయ, దౌత్య, సైనిక మద్దతు ఇవ్వాలి. పాకిస్తాన్ ఉన్నంత కాలం ఈ ప్రాంతంలో ఉగ్రవాదం, ఆస్థిరత కొనసాగుతాయని బిఎఫ్ తెలిపింది.భారతదేశం పాకిస్తాన్‌ను నాశనం చేయాలని నిర్ణయించుకుంటే, పశ్చిమ సరిహద్దు నుండి సైనిక మద్దతు అందించడానికిసిద్ధంగా ఉందని బలూన్ లిబరేషన్ ఆర్మీ తెలిపింది. ప్రపంచం ఈ అవకాశాన్ని గుర్తించకపోతే, బలూన్ ప్రజలు ఈ పోరాటాన్ని స్వయంగా కొనసాగిస్తారని చెప్పింది. స్వతంత్ర బలూచిస్తాన్ మాత్రమే ఈ ప్రాంతంలో శాశ్వత శాంతి, సమతుల్యత, ఉగ్రవాదాన్ని అంతం చేయగలదని పేర్కొంది.

గందరగోళంలో టెస్ట్ భవిష్యత్: కోహ్లా, రోహిత్ వారసులు ఎవరు..? అందరి కళ్ళు వారిద్దరిపైనే



గందరగోళంలో టెస్ట్ భవిష్యత్

హైదరాబాద్ పెన్ పవర్: భారత టెస్ట్ క్రికెట్ భవిష్యత్ గందరగోళంలో పడింది. కెప్టెన్ రోహిత్ శర్మ, స్టార్ బ్యాటర్ విరాట్ కోహ్లా ఇంగ్లాండ్ తో సిరీస్ కు ముందు రిటైర్మెంట్ ప్రకటించడం షాకింగ్ కు గురి చేసింది. కనీసం టెస్ట్ స్టేషన్స్ పుజారా, రహనే అనుభవం లేకుండా పోయింది. వీరిద్దరినీ ఏడాది కాలంగా సెలక్షన్ పట్టించుకోవడం మానేశారు. దీంతో భారత్ 15 ఏళ్ళ తర్వాత తొలిసారి పుజారా, రహనే, విరాట్ కోహ్లా, రోహిత్ శర్మ లేకుండా టెస్ట్ క్రికెట్ ఆడనుంది. దశాబ్ద కాలం పాటు భారత జట్టుకు నాలుగు స్తంభాలుగా నిలబడిన వీరు ఇప్పుడు భారత టెస్ట్ క్రికెట్ కు దూరమయ్యారు. పుజారా, రహనే రిఫైన్ మెంట్ మితికే లేవు రోహిత్, కోహ్లా వీడ్కోలు చెప్పేవారు. దీంతో ఇప్పుడు వీరిద్దరి స్థానాలను భర్తీ చేసేదెవరనే ప్రశ్న ఎదురవుతుంది. ఓపెనర్ గా ఆడింది కొన్నేళ్ళయినా టీమిండియా తరపున రోహిత్ బ్యాటింగ్ లో తన మార్క్ చూపించాడు. రెడ్ బాల్ క్రికెట్ లోనూ వేగంగా ఆడుతూ మంచి ఆరంభాలు ఇచ్చేవాడు. ఇప్పటివరకు రోహిత్ శర్మ టెస్ట్ క్రికెట్ లో 67 టెస్ట్ లో 4,301 పరుగులు చేశాడు. విటిలో 12 సెంచరీలు 18 హాఫ్ సెంచరీలు ఉన్నాయి. మరోవైపు టీమిండియా సూపర్ స్టార్ విరాట్ కోహ్లా లోటును పూర్తిచేసే అంత సామాన్యమైన విషయం కాదు. సచిన్ తర్వాత పదేళ్ల పాటు నాలుగో స్థానంలో బ్యాటింగ్ చేసి దిగ్గజం లేని లోటు మరపించాడు. ఓవరాల్ గా విరాట్ కోహ్లా టెస్ట్ కెరీర్ ను ఒక్కసారి చూసుకుంటే.. 123 టెస్ట్ మ్యాచ్ లో



మాటల కంటే బగ్గరగా మాట్లాడే పూజా హెగ్డే సైల్

ఇంకెన్ని ట్వీస్టులు ఇస్తారో: భారత క్రికెట్ లో ఏం జరుగుతోంది.. టెస్ట్ కెప్టెన్స్ వద్దనుకున్న బుమ్రా



ఇంకెన్ని ట్వీస్టులు ఇస్తారో

హైదరాబాద్ పెన్ పవర్: భారత క్రికెట్ లో రోజుకొక ట్వీస్ట్ చోటు చేసుకుంటుంది. మొదట రోహిత్ శర్మ తన టెస్ట్ క్రికెట్ రిటైర్మెంట్ తో షాక్ కు గురి చేయగా.. నేడు విరాట్ కోహ్లా టెస్ట్ క్రికెట్ కు వీడ్కోలు తెలుపుతూ ప్రపంచ క్రికెట్ ను ఆశ్చర్యపరిచాడు. దీంతో భారత టెస్ట్ జట్టు భవిష్యత్ గందరగోళంగా మారింది. రోహిత్ శర్మ గుడ్ బై చెప్పడంతో హిట్ మ్యాన్ స్థానంలో జస్టిన్ బ్రూమర్ కెప్టెన్ లో ముందు వరుసలో ఉంటాడు. రోహిత్ టెస్ట్ కెప్టెన్ గా ఉన్నప్పుడు వైస్ కెప్టెన్ గా బుమ్రా భారత జట్టును నడిపించాడు. ఇటీవలే బోర్డర్ గవాస్కర్ ట్రోఫీలో పెర్ట్ వేదికగా జరిగిన తొలి టెస్టులో భారత జట్టుకు సంవత్సర విజయాన్ని అందించాడు. రోహిత్ స్థానంలో భారత కెప్టెన్ కు టెస్ట్ ఎంపిక జస్టిన్ బ్రూమర్ అనడంలో ఎలాంటి సందేహం లేదు. అయితే బుమ్రా టెస్ట్ కెప్టెన్ నీ తిరస్కరించి సెలక్షన్ కు, టీసీసీఐకి బిగ్ షాక్ ఇచ్చినట్లు సమాచారం. కెప్టెన్ గా వ్యవహరించడానికి ఆసక్తి లేకపోవడంతో అతను రేసు నుండి వైదొలిగాడు. అతని గాయం సమస్యలు.. పనిభారం కారణంగా ఇంగ్లాండ్ తో జరిగే సిరీస్ లోని ఐదు టెస్టులూ పూర్తిగా ఆడటానికి ఈ స్టార్ పేసర్ ఆసక్తిగా లేదట. ఫిట్ నెస్ సమస్యల కారణంగా పూర్తి సిరీస్ లకు అతను అందుబాటులో ఉండటం సందేహాస్పదం కావడమే ఇందుకు కారణం అవుతోంది. తనను పుల్ టైమ్ కెప్టెన్ గా పరిగణించకపోవడానికి కూడా ఇదే అడ్డంకిగా మారుతోంది. బుమ్రా

హిట్ మ్యాన్ వారసుడిగా శుభమ్ గిల్ టెస్టు ఫార్మాట్ లో కొత్త కెప్టెన్ గా ఎంపికయ్యే అవకాశాలు ఉన్నాయి. వికెట్ కీపర్ బ్యాటర్ రిషబ్ పంత్ కు వైస్ కెప్టెన్ అప్పగించాలని టీసీసీఐ, టీమ్ మేనేజ్ మెంట్ భావిస్తున్నట్లు తెలుస్తోంది. 25 ఏండ్ల గిల్ ఇప్పటికే వన్ డే వైస్ కెప్టెన్ గా సేవలందిస్తున్నాడు. ఇంగ్లాండ్ టూర్ కోసం ఇండియా టీమ్ ను ఈ నెల మూడో వారంలో ప్రకటించనున్నారు. వచ్చే వారంలో ఇండియా%-%-ఎ టీమ్ ను ప్రకటించే చాన్సుంది. డౌమెంట్ క్రికెట్, ఐపీఎల్ లో అదరగొడుతున్న తమిళనాడు లెఫ్ట్ హ్యాండ్ బ్యాటర్ సాయి సుదర్శన్ ఇంగ్లాండ్ టూర్ కు ఎంపికవడం ఖాయమే అనిపిస్తోంది.

బ్యాటర్ గా అదుర్స్.. కెప్టెన్ గా టాప్: కోహ్లా టెస్ట్ కెరీర్ లికార్డ్, హైలెట్స్ ఇవే!



విరాట్.. ఆ తర్వాత రెండేళ్లలో 7 డబుల్ సెంచరీలు చేసి ఔరా అనిపించాడు. 2018 లో ఇండియా ఇంగ్లాండ్ టూర్ కు వెళ్ళినప్పుడు కోహ్లా తన విశ్వ రూపాన్ని చూపించాడు. 5 టెస్ట్ మ్యాచ్ ల సిరీస్ లో 593 పరుగులు చేసి ఈ సిరీస్ టాప్ స్కోరర్ గా నిలిచాడు. 2016- 2019 మధ్య కోహ్లా కెరీర్ పీక్ లో ఉంది. ఈ మూడేళ్లలో 43 మ్యాచ్ లో 66.79 సగటుతో 4,208 పరుగులు సాధించాడు. 69 ఇన్నింగ్స్ లోనే 16 సెంచరీలు.. 10 అర్ధ సెంచరీలు ఉన్నాయి.

హైదరాబాద్ పెన్ పవర్: టెస్ట్ క్రికెట్ కు విరాట్ కోహ్లా సోమవారం (మే 12) రిటైర్మెంట్ ప్రకటించాడు. 2011లో మొదలైన కోహ్లా ప్రయాణం 2025లో ముగిసింది. ఇకపై కింగ్ టెస్టుల్లో కనిపించడనే ఊహ అభిమానులు టీర్థించుకోలేకపోతున్నారు. 14 ఏళ్ళ టెస్ట్ క్రికెట్ లో కోహ్లా కేవలం బ్యాటర్ గానే కాదు కెప్టెన్ గా తన మార్క్ చూపించాడు. చివరి నాలుగు సంవత్సరాలు పక్కనపడితే కోహ్లా టెస్ట్ ప్రయాణం అద్భుతంగా సాగింది. ప్రారంభంలో అందరిలాగే తడబడినా ఆ తర్వాత పుంజుకొని టెస్ట్ ఫార్మాట్ లో తన సత్తా చూపించాడు. కోహ్లా టెస్ట్ కెరీర్ లో హైలెట్స్ ఏంటో ఇప్పుడు చూద్దాం..

2011లో టెస్ట్ అరంగేట్రం: రాహుల్ ద్రవిడ్ టెస్ట్ క్రికెట్ కు రిటైర్మెంట్ ప్రకటించడంతో మిడిల్ ఆర్డర్ లో కోహ్లాకి తొలిసారి అవకాశం దక్కింది. జూన్ 2011లో కింగ్స్టన్ లో వెస్ట్ ఇండీస్ పై కోహ్లా టెస్టుల్లో అరంగేట్రం చేశాడు. అప్పటివరకు వన్ డేలో అద్భుతంగా రాణించిన కోహ్లా.. టెస్టుల్లో మాత్రం ప్రారంభంలో కాస్త తడబడ్డాడు. అస్థిమిత టూర్ లో ఘోరంగా విఫలమయ్యాడు. దీంతో టెస్టుల్లో కోహ్లా ఆడలేదనే విమర్శలు వచ్చాయి. అయితే ఈ సిరీస్ లో జరిగిన చివరి టెస్టులో కోహ్లా సెంచరీ చేసి సత్తా చాటాడు. 2013 లో సౌతాఫ్రికాలో సెంచరీ.. 2014లో న్యూజిలాండ్ లో సెంచరీ చేసి విదేశాల్లో తాను అదగలనని నిరూపించాడు.

2014-2018 కోహ్లా టెస్ట్ కెరీర్ లో అత్యున్నత దశ: 2014 లో ఢోన్ నుంచి టెస్ట్ కెప్టెన్స్ చేపట్టిన కోహ్లా బ్యాటింగ్ లో చెలరేగి ఆడాడు. 2014-15 బోర్డర్ గవాస్కర్ ట్రోఫీలో భాగంగా ఆస్ట్రేలియా టూర్ లో ఆకాశమే హద్దుగా చెలరేగాడు. నాలుగు మ్యాచ్ ల టెస్ట్ సిరీస్ లో ఏకంగా దాదాపు 700 పరుగులు చేసి సంవత్సరంగా మారాడు. ఈ సిరీస్ లో నాలుగు సెంచరీలు బాదడం విశేషం. అదీలైడ్ వేదికగా జరిగిన తొలి టెస్ట్ లో రెండు ఇన్నింగ్స్ లో సెంచరీలు చేసి కంగారూవలే ఆశ్చర్య పరిచాడు. 2015, 2016 లో స్వదేశంలో కోహ్లా పరుగుల వరద పారించాడు. సెంచరీలు డబుల్ సెంచరీలుగా మలిచాడు. వెస్ట్ ఇండీస్ పై కెరీర్ లో తొలి డబుల్ సెంచరీ మార్క్ అందుకున్న

ఎలాంటి సందేహం లేదు. 68 టెస్టుల్లో టీమిండియాకు 40 మ్యాచ్ లో విజయాన్ని అందించాడు. విరాట్ విజయాలు శాతం దాదాపు 60 ఉండడం విశేషం. 2019లో ఆస్ట్రేలియా గడ్డపై తొలిసారి భారత క్రికెట్ జట్టుకు సిరీస్ విజయాన్ని అందించాడు. సౌతాఫ్రికా గడ్డపై విజయం.. ఇంగ్లాండ్ లో విజయాలు విరాట్ కోహ్లా ద్వారానే వచ్చాయి. అంతేకాదు 2021లో న్యూజిలాండ్ పై భారత్ ను టెస్ట్ ఛాంపియన్ షిప్ ఫైనల్ కోహ్లా నాయకత్వంలోనే ఆడింది.

2020 నుంచి క్షీణించిన కోహ్లా దశ: టెస్ట్ కెరీర్ లో విరాట్ కోహ్లా గత నాలుగేళ్లుగా స్థాయికి తగ్గట్టుగా ఆడలేకపోతున్నాడు. ముఖ్యంగా స్వదేశంలో స్పిన్ ధాటికి కుదేలవుతున్నాడు. ఇక విదేశాల్లో ఔట్ సైడ్ ఆఫ్ స్పిన్ వద్ద పడిన బంతలకు ప్రతిసారి దొరికిపోతున్నాడు. చివరి నాలుగేళ్లలో కోహ్లా 39 టెస్టుల్లో 30.72 సగటుతో 2,028 పరుగులు మాత్రమే చేశాడు. 69 ఇన్నింగ్స్ లలో కేవలం మూడు సెంచరీలు.. తొమ్మిది అర్ధ సెంచరీలు మాత్రమే ఉన్నాయి.పేలవ ఫామ్ లో తన టెస్ట్ యావరేజ్ 54 నుంచి 47 కి పడిపోయింది. 2023లో కోహ్లా ఫామ్ స్వల్పంగా పుంజుకుంది. ఈ ఏడాది ఎనిమిది టెస్టుల్లో 55.91 సగటుతో 671 పరుగులు చేశాడు. 12 ఇన్నింగ్స్ లలో రెండు సెంచరీలు.. రెండు అర్ధ సెంచరీలు ఉన్నాయి. ఓవరాల్ గా విరాట్ కోహ్లా టెస్ట్ కెరీర్ ను ఒక్కసారి చూసుకుంటే.. 123 టెస్ట్ మ్యాచ్ లో 210 ఇన్నింగ్స్ ఆడాడు. 9230 పరుగులు చేశాడు. 31 హాఫ్ సెంచరీలు, 30 సెంచరీలు, ఏడు డబుల్ సెంచరీలతో కోహ్లా టెస్ట్ ఫార్మాట్ క్రికెట్ అభిమానులకు మర్చిపోలేని అనుభూతులను విగిల్చింది.

చరణ్-జాన్వీ ఒకేసారి రంగంలోకి!

మెగా పవర్ రామ్ చరణ్, జాన్వీకపూర్ జంటగా బుచ్చిబాబు దర్శకత్వంలో %-%పెద్ది%-%- తెరకెక్కుతోన్న సంగతి తెలిసిందే. చిత్రీకరణ మొదలైన నాటి నుంచి మొన్నటి వరకూ నిర్విరామంగా షూటింగ్ జరిగింది. చరణ్...జాన్వీ సహా ప్రధాన పాత్రధారులపై కీలక షెడ్యూల్స్ పూర్తి చేసారు. జాన్వీ పార్ట్ కొంత వరకూ పూర్తయ్యడంతో అమ్మడు కొన్ని రోజులుగా ముంబైలోనే ఉంటుంది. ప్రస్తుతం షూటింగ్ కి బ్రేక్ పడింది. రామ్ చరణ్ లండన్ టూర్ లో ఉన్నాడు.అక్కడ మేడమ్ టున్నాడ్స్ మ్యూజియంలో చరణ్ మైనపు విగ్రహాన్ని ఆవిష్కరణ నేపథ్యంలోనే లండన్ వెళ్లాల్సి వచ్చింది. ఈ కార్యక్రమం అనంతరం ప్రతిష్టాత్మక రాయల్ ఆల్బర్ట్ హాల్ లో స్పెషల్ లైవ్ కాన్సర్ట్ లో జాయిన్ అవుతాడు. చరణ్ తో పాటు %-%ఆర్ ఆర్ ఆర్%-%- బృందం కూడా ఈవెంట్ లో పాల్గొంటుంది. ఎన్టీఆర్... రాజమౌళి కూడా ఇప్పటికే లండన్ చేరుకున్నారు. ఈవెంట్ అనంతరం చరణ్ నేరుగా హైదరా బాద్ కు చేరుకుంటాడు.దీనిలో భాగంగా బుచ్చిబాబు తదుపరి షెడ్యూల్ కి రెడీ అవుతున్నాడు. ఈనెల 15 నుంచి తిరిగి షూటింగ్ ప్రారంభమవుతుంది. కొత్త షెడ్యూల్ మళ్లీ చరణ్-జాన్వీ తోనే మొదలవుతుందని సమాచారం. ఇద్దరి కాంబినేషన్ లో మరికొన్ని సన్నివేశాల చిత్రీకరించనున్నారు. దీంతో జాన్వీ పార్ట్ ముగింపు దశకు చేరు కుంటుందని సమాచారం. టాకీ పార్ట్ అనంతరం మళ్లీ జాన్వీ చరణ్ కాంబినేషన్ లో వచ్చే పాటలకు సంబంధించి షూట్ లో పాల్గొనాల్సి ఉంటుంది. ఇప్పటికే సంగీత దర్శకుడు పాటలు సిద్ధం చేసినట్లు తెలుస్తోంది. పాటల షూట్ పూర్తయితే జాన్వీ హైదరా బాద్ నుంచి మూవ్ అవుతుంది. %-%పెద్ది%-%- చిత్రీకరణలో భాగంగా షూటింగ్ మొదలైన నాటి నుంచి ఎక్కువగా హైదరాబాద్ లోనే ఉంటుంది. అవసరం మేర ముంబై వెళ్లొస్తోన్న సంగతి తెలిసిందే.



అందరి దృష్టి సాఫీ చౌదరిపైనే

